

పటిష్ట స్థితిలో ఆంగ్లండ్

మాంచెస్టర్
టెస్టుపై పట్టు
కోల్పోతున్న
భారత్
తొలి ఇన్నింగ్స్లో
544/7
రూట్ రికార్డుల
మోత



07



ఇలాంటి వ్యాజ్యంతో
గేట్లు తెరిచినట్లే

• ఇతర రాష్ట్రాలకు అవకాశం ఇచ్చినట్లే

• నియోజకవర్గాల పునర్విభజన
పిటిషన్పై కీలక తీర్పు

• పిటిషన్ను కొట్టేసిన సుప్రీం కోర్టు

ఆంధ్రప్రదేశ్, తెలంగాణలో నియోజకవర్గాల పునర్విభజనపై దాఖలైన పిటిషన్లను సుప్రీంకోర్టు కొట్టివేసింది. దీనిని ఆమోదించ లేమని, దీనివల్ల ఇతరరాష్ట్రాల్లో సమస్యలు వస్తాయని సుప్రీం ధర్మాసనం పేర్కొంది. 2026లో మొదటి జనగణన తర్వాత మాత్రమే డిలిమిటేషన్ నిర్వహిస్తామని చట్టంలో స్పష్టంగా చెప్పారని పేర్కొంది. ఇలాంటి వ్యాజ్యాన్ని అనుమతించడం వల్ల ఇతర రాష్ట్రాల్లో కూడా నియోజకవర్గాల పునర్విభజన చేపట్టాలన్న వ్యాజ్యాలు వరదలా వస్తాయని, గేట్లు తెరిచినట్లు అవుతుందని ధర్మాసనం అభిప్రాయపడింది.

రోమింగ్ న్యూస్, న్యూఢిల్లీ : తెలంగాణ, ఆంధ్రప్రదేశ్లలో అసెంబ్లీ సీట్లు పెంచేందుకు నియోజకవర్గాల పునర్విభజన పక్రియ నిర్వహించేలా కేంద్రప్రభుత్వాన్ని ఆదేశించాలని దాఖలైన పిటిషన్ ను సుప్రీంకోర్టు శుక్రవారంనాడు తిరస్కరించింది. జస్టిస్ సూర్యకాంత్ ఆధ్వర్యంలోని ధర్మాసనం ఈ నిర్ణయం తీసుకుంది. కేంద్రపాలిత ప్రాంతమైన జమ్మూకశ్మీర్ తో

పోలిస్తే, రాష్ట్రాలలో డిలిమిటేషన్కు సంబంధించిన నిబంధనలు భిన్నంగా ఉన్నాయనే వాదనను కూడా ధర్మాసనం తిరస్కరించింది. ఆంధ్రప్రదేశ్ పునర్వ్యవస్థీకరణ చట్టంలోని సెక్షన్ 26ను అమలు చేసేలా కేంద్రానికి ఆదేశాలు ఇవ్వాలని కోరుతూ ప్రొఫెసర్ కె. పురుషోత్తం రెడ్డి దాఖలు చేసిన పిటిషన్ పై సుప్రీంకోర్టు ఈ తీర్పు ప్రకటించింది.

మిగతా 4 లో

మాల్దీవులకు
భారత్ లండన్

రూ.4850 కోట్ల ఆర్థిక సాయం కొనసాగిస్తాం : ప్రధాని మోడీ వెల్లడి



రోమింగ్ న్యూస్, న్యూఢిల్లీ : భారత్కు మాల్దీవులు అత్యంత విశ్వసనీయ దేశమని ప్రధాని మోడీ పేర్కొన్నారు. మన పొరుగు దేశంగా ఆ దేశానికి ప్రముఖ స్థానం ఉందని, ఆ దేశానికైన అన్ని విధాలుగా ఆదుకుంటామని ప్రకటించారు. లైన్ ఆఫ్ క్రెడిట్ కింద రూ. 4850 కోట్ల ఆర్థిక సాయం కొనసాగిస్తామన్నారు. ఆ దేశ అధ్యక్షుడు మహ్మద్ ముయిజుజుతో ఢిల్లీ- అనంతరం మీడియాతో మాట్లాడుతూ.. వాణిజ్య, రక్షణ మౌలిక వసతులు తదితర రంగాల్లో పరస్పర సహకారానికి ఇరు దేశాలు అంగీకరించాయని చెప్పారు. భారత్-మాల్దీవుల మధ్య స్వేచ్ఛా వాణిజ్య ఒప్పందానికి సంబంధించి చర్చలు ప్రారంభమైనట్లు- ప్రధాని మోడీ

మిగతా 4 లో

ఇందిరాగాంధీ రికార్డు
బద్దలుకొట్టిన మోదీ

ఎలాంటి విరామం లేకుండా దేశాన్ని అత్యధిక కాలం పరిపాలించిన ప్రధానిగా మోదీ ఇవాళితో ఆయన ప్రధానిగా బాధ్యతలు చేపట్టి 4,078 రోజులు పూర్తి ఇంతకుముందు ఈ రికార్డు దివంగత ప్రధాని ఇందిరాగాంధీ పేరిట

.. వివరాలు 4లో

తెలంగాణ
కేబినేట్ భేటీ
వాయిదా

• 28న జరపాలని
సీఎం నిర్ణయం

02

మోమునూరు
ఎయిర్పోర్టులో
కదలిక

• భూసేకరణకు రూ.205
కోట్లు విడుదల

02

ఉమ్మడి జిల్లాలకు
ప్రత్యేక
అధికారుల
నియామకం

02

ఐదోరోజూ సాగని
పార్లమెంట్

■ ఉభయ సభల్లో విపక్షాల నిరసన

■ సోమవారానికి వాయిదా పడ్డ ఉభయసభలు

02

అశ్శీల కంటేంట్
యాప్లపై నిషేధం

■ చర్చలు తీసుకుంటామని కేంద్రం హెచ్చరిక

02

అపరిచితుడిలా
రేవంత్ రెడ్డి

• ఒక్కోసారి రెమో..
మరోసారి
రామ్లా..

• కేసీఆర్ ఇచ్చిన
ఉద్యోగాలకు
కాగితాలిచ్చి
గొప్పలు

• గురుకులాల్లో
విద్యార్థులకు విషం

• స్థానిక ఎన్నికల్లో
కాంగ్రెస్కుబుద్ధి
చెప్పాల్సిందే

• లింగంపేట
ఆత్మగర్జన సభలో
బిఆర్ఎస్ వర్కింగ్
ప్రెసిడెంట్ కేటీఆర్



సీఎం రేవంత్తో అపరిచితుడు ఉన్నాడు.. ఒక్కోసారి రెమో, రామ్లా కనిపిస్తాడని బిఆర్ఎస్ వర్కింగ్ ప్రెసిడెంట్ కేటీఆర్ చెప్పుకొచ్చారు. ప్రజలకు నిజమైన ముఖాన్ని చూపకుండా నటిస్తున్నాడని మండిపడ్డారు. స్థానిక సంస్థల ఎన్నికల్లో కాంగ్రెస్ను ఓడించాలంటూ ప్రజలకు పిలుపునిచ్చారు.

డ్రోన్ టెక్నాలజీలో
ముందంజ

• ఆపరేషన్ సిందూర్లో వీటి సత్తా చాటాయి

• ఎసోనియా దేశ రాయబారితో మంత్రి శ్రీధర్ బాబు

02

బీసీ రిజర్వేషన్లు
తప్పల తడక

కేవలం ముస్లింలకు మాత్రమే లబ్ధి

• ఎంఐఎంకు లబ్ధి చేకూరేలా రిజర్వేషన్లు

• బీసీని ప్రధానిని చేసిన ఘనత బీజేపిది

• మీడియా సమావేశంలో
కేంద్రమంత్రి కిషన్ రెడ్డి

.. వివరాలు 3లో



తెలంగాణ కేబినేట్ భేటీ వాయిదా

28న జరపాలని సీఎం నిర్ణయం

హైదరాబాద్, జూలై 25: తెలంగాణ రాష్ట్ర మంత్రివర్గ సమావేశం వాయిదా పడింది. ముఖ్యమంత్రి రేవంత్ రెడ్డి అధ్యక్షతన ఈ నెల 25వ తేదీ శుక్రవారం జరగాల్సిన కేబినేట్ భేటీ వాయిదా పడింది. ఐదుగురు మంత్రులు ఢిల్లీలో ఉండటంతో తాత్కాలికంగా నిలిపివేశారు. తాజా నిర్ణయం ప్రకారం, మంత్రివర్గ సమావేశాన్ని ఈ నెల 28వ తేదీన మధ్యాహ్నం 2 గంటలకు నిర్వహించాలని నిర్ణయించినట్లు తెలుస్తోంది. మంత్రులు.. పొన్నం ప్రభాకర్, కొండా సురేఖ, వాకిటి శ్రీహరి.. ఢిల్లీలో జరుగుతున్న ఏఐసీసీ సమావేశంలో పాల్గొనేందుకు వెళ్లినట్లు - సమాచారం. ఈ సమావేశానికి సంబంధించి వారు కాంగ్రెస్ హైకమాండ్ సూచన మేరకు ఢిల్లీకి వెళ్లారు. ఇతర ఇద్దరు కీలక మంత్రులు.. డిప్యూటీ సీఎం భట్టి విక్రమార్కు, సీనియర్‌లకు శాఖ మంత్రి ఉత్తమ్ కుమార్ రెడ్డి కూడా ప్రస్తుతం ఢిల్లీలోనే ఉన్నారు. దీంతో శుక్రవారం సచివాలయంలో ముఖ్యమంత్రి రేవంత్ రెడ్డి అధ్యక్షతన శుక్రవారం నిర్వహించాల్సిన రాష్ట్ర మంత్రిమండలి సమావేశం వాయిదా పడింది. దుగరు మంత్రులు ఢిల్లీలోనే ఉండటంతో క్యాబినెట్ సమావేశం వాయిదా వేయాలని సీఎం నిర్ణయించారు. ఈనెల 28న మధ్యాహ్నం 2 గంటలకు క్యాబినెట్ భేటీ - నిర్వహించాలని సీఎం రేవంత్ రెడ్డి సూచించారు.

అశ్శీల కంటెంట్ యాప్‌లపై నిషేధం

కఠిన చర్యలు తీసుకుంటామని కేంద్రం హెచ్చరిక



యూవ్‌లు ఇంటర్నెట్‌లో కనిపించకుండా చేయాలని ఇంటర్నెట్ ప్రావైడర్లను ఆదేశించింది. ఈ నిబంధనలను ఉల్లంఘిస్తే.. కఠిన చర్యలు తప్పవని హెచ్చరించింది. ఒడిషీ ప్రసార యాములు, వాటి సర్వీస్ ప్రావైడర్లు తాము ప్రసారం చేసే కంటెంట్ విషయంలో బాధ్యతాయోగ్యతగా ఉండాలని పేర్కొంది. చట్టాలను ఉల్లంఘించే కంటెంట్‌ను ప్రసారం చేస్తే తీవ్ర పరిణామాలు ఎదురుకోవాల్సి వస్తుందని స్పష్టం చేసింది. ఉల్లు, ఎఎల్‌టిటి, బిగ్ షాట్స్, బూమెక్స్, నవరస లైట్, గులాబీ యాప్, కంగస్ యాప్, బుల్ యాప్, జల్పా యాప్, వాచ్ ఎంటర్-టైన్‌మెంట్, లుకీ ఎంటర్-టైన్‌మెంట్, హిట్ ప్రైమ్, ఫినియో, షో ఎక్స్, సోల్ టాకీస్, అడ్డా టీవి, హాట్‌విక్స్ విబివి, హాట్‌వల్ యాప్, మూడ్‌విక్స్, నియాన్‌విక్స్ విబివి, ప్యూగి, మోజీక్స్, -టైప్‌క్స్ వంటివాటిని నిషేధించారు.దేశంలో అశ్శీల కంటెంట్‌పై నిషేధం ఉన్న సంగతి తెలిసిందే. అయితే ఏదో ఒక మార్గంలో ఆ కంటెంట్‌ని ప్రసారం చేస్తున్నారు కొందరు. కొందరైతే.. అశ్శీల కంటెంట్ కోసం ఏకంగా యాప్స్‌ని తయారు చేసి.. దాన్ని ప్రజలకు అందుబాటులో ఉంచుతున్నారు.

మామునూరు ఎయిర్‌పోర్టు భూసేకరణకు 205 కోట్లు విడుదల

హైదరాబాద్, జూలై 25: పరంగల్‌లోని మామునూరు ఎయిర్‌పోర్టు నిర్మాణం పనుల్లో మరో కీలక ముందడుగు పడింది. ఎయిర్‌పోర్టు భూసేకరణకు రాష్ట్ర ప్రభుత్వం నిధులు విడుదల చేసింది. రూ.205 కోట్లు - విడుదల చేస్తున్నట్లు ఉత్తర్వులు జారీ అయ్యాయి. ఇప్పటికే భూములు కేటాయించలేదని ఆరోపణలు వచ్చాయి. మామునూరు వద్ద కొత్త ట్రాన్స్‌ఫార్మర్ ఎయిర్‌పోర్టు నిర్మాణానికి కేంద్ర పౌరవిమానయాన శాఖ మంత్రి కె.రామ్మోహన్‌నాయుడు మార్చి నెలలో పచ్చజెండా ఊపారు. ఈ విమానాశ్రయానికి అన్ని అనుమతులు ఇస్తూ.. ఎయిర్‌పోర్ట్ అథారిటీ నిర్మాణం ప్రారంభించడానికి వీలుగా సంబంధిత దస్త్రంపై సంతకం చేశారు. మరో 253 ఎకరాల భూమిని రాష్ట్ర ప్రభుత్వం సేకరించి ఇస్తే కొత్త విమానాశ్రయ నిర్మాణం మొదలుపెడతామని కేంద్రమంత్రి ప్రకటించారు. ఈ నేపథ్యంలోనే భూసేకరణ కోసం ప్రభుత్వం తాజాగా నిధులు విడుదల చేసింది. దీంతో పనుల్లో వేగం పుంజుకోవాలి. భూములను ఇచ్చేందుకు స్థానికులు వెనకాడడం కూడా ఓ కారణంగా చెప్పుకోవాలి

తెలంగాణలో పీజీ ఈసెట్, లాసెట్ అడ్మిషన్ల షెడ్యూల్ విడుదల

హైదరాబాద్, జూలై 25: తెలంగాణలో పీజీ ఈసెట్, లాసెట్ అడ్మిషన్ల షెడ్యూల్ విడుదలైంది. ఈ నెల 26న నోటిఫికేషన్ జారీ చేయనున్నట్లు - అధికారులు తెలిపారు. ఆగస్ట్ 1నుండి 9 వరకు ఆన్‌లైన్ రిజిస్ట్రేషన్‌కు అవకాశం కల్పించారు. 11,12 తేదీల్లో మొదటి విడత వెబ్ ఆప్షన్లు, 16న సీట్ల కేటాయింపు చేపట్టనున్నారు. ఆగస్ట్ 18 నుండి 21 వరకు కాలేజీల్లో విద్యార్థులు రిపోర్ట్ చేయాల్సి వుంటుందని అన్నారు. లాసెట్ అడ్మిషన్లకు ఆగస్ట్ 4 నుండి 14 వరకు ఆన్‌లైన్ రిజిస్ట్రేషన్లకు అనుమతి ఇచ్చారు. 16,17 తేదీల్లో వెబ్ ఆప్షన్లు, 22 సీట్ల కేటాయింపు చేపట్టనున్నారు. 22 నుండి 25 వరకు నెల్సన్ రిపోర్టింగ్‌కు అవకాశం ఉంది.

ఉమ్మడి పది జిల్లాలకు ప్రత్యేక అధికారుల నియామకం

హైదరాబాద్, జూలై 25: తెలంగాణలోని పది ఉమ్మడి జిల్లాలకు ప్రభుత్వం ప్రత్యేక అధికారులను నియమించింది. ఈ మేరకు ప్రభుత్వం శుక్రవారం ఉత్తర్వులు జారీ చేసింది. ఆదిలాబాద్ ఉమ్మడి జిల్లా ప్రత్యేక అధికారిగా సీ పారికర్, కరీంనగర్ ప్రత్యేక అధికారిగా సర్పరాజ్ అహ్మద్, నిజామాబాద్ ప్రత్యేక అధికారిగా ఆర్ హన్మంతు, ఉమ్మడి రంగారెడ్డి జిల్లా ప్రత్యేకాధికారిగా డి డివ్వను నియమించింది. మహబూబ్‌నగర్ ప్రత్యేక అధికారిగా రవి, ఉమ్మడి వరంగల్ జిల్లా ప్రత్యేక అధికారిగా శశాంక, మెదక్ జిల్లా ప్రత్యేక అధికారిగా ఏ శరత్, ఖమ్మం ప్రత్యేకాధికారిగా కే సురేంద్రన్, హైదరాబాద్ జిల్లా ప్రత్యేక అధికారిగా ఇలంబర్తికి బాధ్యతలు అప్పగించింది.

ఐదోరోజూ సాగని పార్లమెంట్

ఉభయ సభల్లో విపక్షాల నిరసన

సోమవారానికి వాయిదా పడ్డ ఉభయసభలు

న్యూఢిల్లీ, జూలై 25: పార్లమెంట్ వర్షాకాల సమావేశాలు పరుసగా ఐదవరోజు శుక్రవారం ఎలాంటి కార్యక్రమాలు నిర్వహించకుండానే వాయిదా పడ్డాయి. దీంతో సభ సోమవారానికి వాయిదా పడ్డాయి. బీహార్ ప్రత్యేక ఓటర్ల జాబితా ఎన్‌ఐఆర్‌పై ప్రతిపక్షాలు నిరసన చేపడుతుంటే.. చర్చ జరిపేందుకు అనుమతిని ఇవ్వకుండా ప్రభుత్వం మొండిపట్టు పడుతోంది. లోక్‌సభ స్పీకర్ ఓం బిర్లా నలుగురు కన్నా ఎక్కువ సభ్యులు ఉన్న పార్టీల లోక్‌సభ ప్లోర్ లీడర్లతో సమావేశాలు నిర్వహించారు. సమావేశం తర్వాత, ఏకాభిప్రాయం కుదిరిందని అన్నారు. లోక్‌సభ ఆపరేషన్ సిందూర్ గురించి సోమవారం చర్చ జరపనున్నట్లు తెలిపారు. సభ ప్రారంభమైన వెంటనే, ప్రతిపక్ష సభ్యులు బీహార్‌లో ఎన్‌ఐఆర్ సవరణ అంశాన్ని లేవనెత్తడానికి యత్నించారు. వారిలో చాలా మంది నినాదాలు చేపట్టారు. స్పీకర్ ఓంబిర్లా సభ్యులకు ప్రశ్నోత్తరాల సమయాన్ని కొనసాగించేందుకు అనుమతించమని చెప్పారు. ప్రతిపక్షాలు సభలో నినాదాలు చేపట్టడంతో పాటు- వ్యూహాలు ప్రదర్శించారు. దీంతో సభను మధ్యాహ్నం 2.00 గంటల వరకు వాయిదా వేశారు. ముందుగా సభ ప్రారంభమైన



వెంటనే తమిళనాడు నుండి కొత్తగా ఎన్ని-కై-న కమిటీహాస్, రాజాతి, ఎస్.ఆర్.శివలింగం, పి.విల్వన్లు ప్రమాణస్వీకారం చేశారు. బీహార్ ఎన్‌ఐఆర్ సహా వివిధ అంశాలపై చర్చను డిమాండ్ చేస్తూ ప్రతిపక్షాలు ఇచ్చిన వాయిదా నోటీ-సులను డిప్పువ్- చైర్మన్ హరివంక్ రారు తిరస్కరించారు. ఇతర రాష్ట్రాల్లో బెంగాలీ వలసకార్మికులపై వివక్ష భారత్ -యుకెల మధ్య టిఎస్‌ఎ

ఓప్పందం వంటి వివిధ అంశాలపై చర్చ జరపాలని డిమాండ్ చేస్తూ రూల్ 267 కింద 28 నోటీ-సులిచ్చారు. మధ్యాహ్నం 12గంటల వరకు సభ వాయిదా పడింది. వాయిదా అనంతరం కేంద్రమంత్రి శివరాజ్ సింగ్ చౌహాన్ ప్రశ్నోత్తరాల సమయంలో మాట్లాడటానికి యత్నించారు. కానీ ప్రతిపక్ష ఎంపిల నిరసనల మధ్య రాజ్యసభ సోమవారానికి వాయిదా పడింది.

బెంగాల్ తీరం దాటిన వాయుగుండం

నాలుగు రోజుల పాటు తేలికపాటి వర్షాలు



హైదరాబాద్, జూలై 25: వాయువ్య బంగాళాఖాతం, బెంగాల్ తీర ప్రాంతంలో ఏర్పడిన వాయుగుండం పశ్చిమ వాయువ్య దిశగా కదిలి ఉదయం బెంగాల్-బంగ్లా తీరాలను దాటేదని వాతావరణశాఖ తెలిపింది. సాగర్ ద్వీపానికి 80 కిలోమీటర్ల దూరంలో కేంద్రీకృతమై ఉందని పేర్కొంది. రాబోయే 24గంటల్లో ఉత్తర ఒడిశా, జార్ఖండ్ మీదుగా వాయువ్య పశ్చిమ దిశగా కదిలే అవకాశం ఉందని తెలిపింది. ఉత్తరప్రదేశ్, ఉత్తర ఛత్తీస్‌గఢ్, ఒడిశా మీదుగా వాయుగుండం కేంద్రం వరకు ఉపరితల డ్రోజీ సగటు - సముద్రమట్టానికి 4.5 కిలోమీటర్ల ఎత్తు వరకు కొనసాగుతుందని పేర్కొంది. ఇదిలా ఉండగా.. రాగల నాలుగురోజులు రాష్ట్రంలో తేలికపాటి నుంచి భారీ వర్షాలు కురిసే అవకాశాలున్నాయని హైదరాబాద్ వాతావరణ కేంద్రం తెలిపింది. శుక్రవారం ఆదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జయశంకర్, భూపాలపల్లి, ములుగు, కొత్తగూడెం, ఖమ్మం, హన్మకొండ, జనగాం, మెదక్, కామారెడ్డి జిల్లాల్లో భారీ వర్షాలు కురిసే అవకాశాలున్నాయని పేర్కొంది. శనివారం రాష్ట్రవ్యాప్తంగా అక్కడక్కడ ఉరుములు, మెరుపులు, బలమైన ఈడురుగాలులతో కూడిన వానలు పడే అవకాశాలున్నాయని వివరించింది. ఆదివారం ఆదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, కరీంనగర్, పెద్దపల్లి, భూపాలపల్లి, ములుగు, రంగారెడ్డి, హైదరాబాద్, మేడ్చల్ మల్కాజ్‌గిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, నాగర్ కర్నూల్, వనపర్తి, నారాయణపేట, జోగులాంబ గద్వాల జిల్లాల్లో అక్కడక్కడ భారీ వర్షాలు కురిసే అవకాశం ఉందని వివరించింది. ఇదిలా ఉండగా.. గడిచిన 24 గంటల్లో రాష్ట్రవ్యాప్తంగా వలునోట్ల తేలికపాటి నుంచి భారీ వర్షాలు కురిశాయి. నిజామాబాద్, వికారాబాద్, కొత్తగూడెం, ఖమ్మం, ములుగు, వరంగల్, జనగాం, జయశంకర్, పెద్దపల్లి, మంచిర్యాల, కుప్రంభీం ఆసిఫాబాద్‌లో వర్షాలు కురిశాయి. అత్యధికంగా ఆసిఫాబాద్ జిల్లా రవీంద్రనగర్‌లో 7.5, కౌటాలలో 7.4, లోనవెల్లి 6.7 సెంటీ-మీటర్ల భారీ వర్షపాతం నమోదైంది.



డ్రోన్ టెక్నాలజీలో తెలంగాణ ముందంజ

ఆపరేషన్ సిందూర్‌లో వీటి సత్తా చాటాయి

ఎసోనియా దేశ రాయబారితో మంత్రి శ్రీధర్ బాబు

హైదరాబాద్, జూలై 25: డ్రోన్ టెక్నాలజీలో తెలంగాణ గణనీయ అభివృద్ధి సాధించిందని మంత్రి శ్రీధర్‌బాబు తెలిపారు. హైదరాబాద్‌లో తయారైన డ్రోన్లు 'ఆపరేషన్ సిందూర్‌లో' పాకిస్థాన్‌కు భారీ నష్టం కలిగించాయని చెప్పారు. ఎస్సోనియా దేశ రాయబారి మ్యూరీయే లూప్ ఆధ్వర్యంలో ఆ దేశ వాణిజ్య ప్రతినిధుల బృందంతో సచివాలయంలో మంత్రి భేటీ అయ్యారు. ఈ సందర్భంగా ఆయన మాట్లాడుతూ.. ఈ-గవర్నెన్స్, హెల్త్ రికార్డుల డిజిటలైజేషన్‌లో ప్రపంచంలోనే అద్భుత ప్రగతి సాధించిన ఎస్సోనియా సహకారం తీసుకుంటామన్నారు. వాణిజ్యం, ఏబి సాంకేతికత, సైబర్ సెక్యూరిటీలో కూడా కలిసి పనిచేయాలని ఆ దేశ ప్రతినిధుల బృందాన్ని మంత్రి కోరారు. ఫుడ్ ప్రాసెసింగ్, ట్రాండెడ్ మధ్యం ఉత్పత్తి రంగాల్లో తెలంగాణ ముందంజలో ఉందని.. తమతో కలిసి పనిచేసే విషయాన్ని పరిశీలించాలని మంత్రి సూచించారు. సెప్టెంబరులో తమ దేశం సందర్శించాలని శ్రీధర్‌బాబును ఎస్సోనియా రాయబారి మ్యూరీయే లూప్ కోరారు. తమ అధికారుల బృందం వచ్చి.. విద్య, ఈ-గవర్నెన్స్, ఏబి, రోబోటిక్స్‌లో పరస్పరం సహకారంపై చర్చిస్తుందని మంత్రి తెలిపారు. సమావేశంలో ఐటీ-, పరిశ్రమల శాఖ ప్రత్యేక సీఎస్‌ఐ నంజయ కుమార్, మీ సేవ కమిషన్‌ రవికీరణ్, పరిశ్రమల శాఖ కమిషన్‌రీ నిఖిల్ చక్రవర్తి తదితరులు పాల్గొన్నారు.

రాజ్యసభ సభ్యుడిగా కమల్ ప్రమాణం

న్యూఢిల్లీ, జూలై 25: నటుడు కమల్ హాసన్ సహా తమిళనాడు నుంచి కొత్తగా ఎన్నికైన నలుగురు రాజ్యసభ సభ్యులు శుక్రవారం రాజ్యసభ సభ్యులుగా ప్రమాణస్వీకారం చేశారు. ప్రమాణస్వీకారం చేసిన ఇతర ముగ్గురు ఎంపీలు రాజాతి, ఎన్‌ఆర్. శివలింగం, పి.విల్వన్. కమల్ హాసన్ ఎంఎస్‌ఎం పార్టీకి చెందినవారు కాగా, మిగిలిన ముగ్గురు డిఎంకెకి చెందినవారు. నలుగురు సభ్యులు తమిళంలో ప్రమాణస్వీకారం చేశారు. తమిళనాడుకు చెందిన ఆరుగురు సభ్యులు గురువారం తమ పదవీకాలం పూర్తయిన తర్వాత పదవీ విరమణ చేశారు.

కులగణనతో హామీ నిలబెట్టుకున్న కాంగ్రెస్

మంత్రి పొన్నం ప్రభాకర్ వెల్లడి

న్యూఢిల్లీ, జూలై 25: ఢిల్లీలో అఖిల భారత నాయకత్వంతో కీలక సమావేశాలు జరిగాయని మంత్రి పొన్నం ప్రభాకర్ తెలిపారు. నిన్ను ఖర్గో నివాసంలో తెలంగాణలో కులగణన, బీసీ రిజర్వేషన్లపై చర్చ జరిగింది.. భారత్ జోడో యాత్రలో అసమానతలు గమనించి కులగణన చేస్తామని రాహుల్ గాంధీ హామీ ఇచ్చారు.. కేంద్రంలో అధికారంలోకి రాకపోయినా.. తెలంగాణలో ప్రభుత్వాన్ని ఏర్పాటు- చేసిన కాంగ్రెస్ కుల గణన చేసింది అన్నారు. 56 ప్రశ్నలే.. 150 ఇండ్లను ఒక బ్లాక్ గా చేసి, శాస్త్రీయ బద్ధంగా కులగణన చేశాం.. సర్వేలో మూడున్నర కోట్ల ప్రజలు స్పష్టందంగా తమ సమాచారం ఇచ్చారు.. బీసీ రిజర్వేషన్ కోసం అసెంబ్లీలో ఆమోదించిన బిల్లును గవర్నర్ కు పంపించాం.. రాష్ట్రంలో వర్గ పెండింగ్ లో ఉంది.. దేశవ్యాప్తంగా కులగణన చేయాలని కాంగ్రెస్ ఆలోచిస్తుంది.. రాహుల్ గాంధీ, మల్లికార్జున ఖర్గేతో పాటు- కాంగ్రెస్ పార్టీ ఎంపీలకు పవర్ పాయింట్ ప్రెజెంటేషన్ ఇచ్చాం.. తెలంగాణ భవిష్యత్ నిర్మాణానికి అద్భుతమైన సర్వేను సిద్ధం



చేశారనీ అగ్రనాయకులు చెప్పారని మంత్రి పొన్నం ప్రభాకర్ పేర్కొన్నారు. ఇక, బీజేపీ అభ్యంతరాలు చెప్పాలనుకుంటే అసెంబ్లీలోనే లేవనెత్తాల్సింది.. ఇప్పుడు దేశవ్యాప్తంగా చర్చ జరుగుతుంటే బీజేపీ నేతలు భయపడుతున్నారని మంత్రి పొన్నం ఎద్దేవా చేశారు. కిషన్ రెడ్డి జాగ్రత్త.. ప్రతిపక్ష నాయకుడిగా బీజేపీ బీసీకి అవకాశం ఇవ్వలేదు.. బండి నంజయ్ ను తొలగించి.. కిషన్ రెడ్డి ప్రెసిడెంట్ అయ్యారు.. తెలంగాణలో కమలం పార్టీ గెలిచే అవకాశం లేదు.. బీఆర్ఎస్ తో కుమ్మత్తై రాష్ట్రంలో ఎన్నికల్లో పోటీ

చేస్తున్నారు.. ముస్లీంల రిజర్వేషన్లు గురించి బీజేపీ మాట్లాడుతుంది.. ముందు మీరు అధికారంలో ఉన్న రాష్ట్రాల్లో ముస్లీం రిజర్వేషన్లు తొలగించండి అని సవాల్ విసిరారు. బీజేపీ బీసీ రిజర్వేషన్లను నీరుగార్చే ప్రయత్నం చేస్తున్నారని ఆరోపించారు. స్థానిక సంస్థల ఎన్నికలు ప్రారంభమయ్యే రిజర్వేషన్లు.. చట్ట సభల వరకు పోతాయన్నారు. బీజేపీ బీసీలకు వ్యతిరేకం.. వారిపై తిరుగుబాటు- తప్పుడు.. తెలంగాణలో బీజేపీ బ్రతకడానికి ఎంబిఎం జపం చేస్తుంది.. ఎంబిఎం, బీజేపీ జపం చేస్తుందని పొన్నం ప్రభాకర్ విమర్శించారు.

యాదగిరిగుట్టలో వ్రత టికెట్ ధర పెంపు

రూ.800 నుండి రూ.1000 కి పెంపు
పూజా సామగ్రితో పాటు అదనంగా
శెల్లా, కనుము, స్వామివార్ల ప్రతిమ

యాదగిరిగుట్ట, రోమింగ్ స్వామి: యాదగిరిగుట్ట శ్రీలక్ష్మీనరసింహస్వామి దేవస్థానంలో సత్యనారాయణ-స్వామి వ్రత టికెట్ రేటును దేవస్థానం పెంచింది. రేటు పెంచుతున్నట్లు గతంలోనే నిర్ణయం తీసుకోగా.. శ్రావణమాసం ప్రారంభం సందర్భంగా శుక్రవారం నుండి పెంచిన రేటును అమల్లోకి తెచ్చారు. రూ.800 ఉన్న టికెట్ ధరను రూ.1000 కి పెంచారు. పెంచిన టికెట్ పై పూజాసామగ్రితో పాటు కల్యాణ శెల్లా, కనుము, లక్ష్మీనరసింహస్వామి, సత్యనారాయణస్వామి ప్రతిమలు ఉన్న విగ్రహాన్ని అదనంగా భక్తులకు అందజేస్తున్నారు. ఇందులో భాగంగా ఆలయ చైర్మన్ నరసింహమూర్తి, ఈవో వెంకటరావు వేర్వేరుగా రూ.1000 చెల్లించి వ్రత పూజలు నిర్వహించారు. అదేవిధంగా భక్తుల సౌకర్యార్థం కొండపైన అఖండ దీపారాధన పక్కన నూతనంగా ఏర్పాటు చేసిన ప్రసాద టికెట్ విక్రయ కేంద్రాన్ని శుక్రవారం నుండి అందుబాటులోకి తెచ్చారు. గతంలో శివాలయం ఎదురుగా టికెట్ కౌంటర్ ఉండగా.. టిక్కెట్లు కొనుగోలు చేయడానికి భక్తులు ఇబ్బందులు పడేవారు. దానిని దృష్టిలో పెట్టుకుని.. భక్తులకు సౌకర్యవంతంగా ఉండేలా ప్రధానాలయ ప్రాంగణంలో ప్రసాద టికెట్



కౌంటర్ ను ఏర్పాటు చేశారు.

అలయ సర్వజ్ఞలో దేవుళ్ల పేరుతో బోర్డుల ఏర్పాటు

యాదగిరికొండ చుట్టూ ఉన్న రింగు రోడ్డు సరిహద్దు దేవుళ్ల పేరుతో బోర్డులు ఏర్పాటు చేశారు. ఇప్పటికే ఉన్న ఐదు సరిహద్దులకు ఆంజనేయ, గరుడ, ప్రహ్లాద, రామానుజ, యాదరూపి దేవుళ్ల పేర్లు నామకరణం

చేయగా.. శుక్రవారం దేవుళ్ల పేరుతో ఉన్న బోర్డులు ఏర్పాటు చేశారు. ఐదు సరిహద్దులకు దేవుళ్ల విగ్రహాలను ఏర్పాటు చేయడానికి దేవస్థానం ఇప్పటికే నిర్ణయం తీసుకోగా.. విగ్రహాలు ఏర్పాటు చేసే వరకు.. భక్తుల సౌకర్యార్థం తాత్కాలికంగా దేవుళ్ల పేర్లు ఉన్న బోర్డులను ఏర్పాటు చేశారు.

గౌలికార్ జవహర్ మృతి బీజేపీకి తీరని లోటు




కాసం వెంకటేశ్వర్లు

యాదగిరిగుట్ట, రోమింగ్ స్వామి: భారతీయ జనతా పార్టీ పట్టణ ఉపాధ్యక్షులు సీనియర్ నాయకులు గౌలికారు జవహర్ అంత్యక్రియలు శుక్రవారం యాదగిరిగుట్ట పట్టణంలో జరిగాయి. బిజెపి రాష్ట్ర ప్రధాన కార్యదర్శి కాసం వెంకటేశ్వర్లు మాట్లాడుతూ భారతీయ జనతా పార్టీ యొక్క బలోపేతానికి జవహర్ చేసిన కృషి ఎంతో

గొప్పది... వయసు మీద పడుతున్న కూడా ఒకవైపు క్యాన్సర్ తో పోరాడుతూ అనారోగ్యంతో ఉన్నా కూడా పార్టీ కోసం అహర్నిశలు శ్రమించి పార్టీ బలోపేతానికి కృషి చేసినాడన్నారు. నేటి యువతరం నాయకులు ఆయనను స్ఫూర్తిగా తీసుకొని పనిచేయాలని తెలిపారు. ఈ సందర్భంగా జవహర్ పార్టీదేహానికి నివాళి అర్పించి కుటుంబ సభ్యులను పరామర్శించారు. ఈ యొక్క

కార్యక్రమంలో జిల్లా అధ్యక్షులు అశోక్ గౌడ్, స్టేట్ కౌన్సిల్ మెంబర్ రచ్చ (శ్రీనివాస్), జిల్లా కార్యదర్శి కాదురి అచ్చయ్య, పట్టణ అధ్యక్షులు కర్రె ప్రవీణ్, జిల్లా కౌన్సిల్ సభ్యులు ఆకుల చంద్రహాళి, సీనియర్ నాయకులు రాఘవుల నరేందర్, నల్ల వెంకట్రెడ్డి, తాళ్ల భాస్కర్ రెడ్డి, రంగసత్యం, బెలిదే అశోక్ మరియు వలువురు భాజపా నాయకులు కార్యకర్తలు పాల్గొన్నారు.

మందేసి చిందేసిన నలుగురిపై కేసు



యాదగిరిగుట్ట, రోమింగ్ స్వామి: యాదగిరిగుట్ట శ్రీలక్ష్మీనరసింహస్వామి దేవస్థానం పరిధిలో మందేసి చిందేసిన నలుగురిపై పోలీసులు శుక్రవారం ‘స్వామిస్’ కేసు నమోదు చేశారు. యాదగిరిగుట్ట సీబి భాస్కర్ తెలిపిన వివరాల ప్రకారం.. కొండకింద ఆలయ పరిధిలో లక్ష్మీపుష్పరిణి వద్ద సులభ్ కాంప్లెక్స్ లో పనిచేసే బీహార్ రాష్ట్రానికి చెందిన తాగూర్ సురేష్ కుమార్, అంబ్రెష్ కుమార్, రవికాంత్ కుమార్, అభిషేక్ కుమార్ అనే నలుగురు యువకులు.. కొన్ని రోజుల క్రితం లక్ష్మీపుష్పరిణి విరియలో పుల్లగా మధ్యం సేవించి దాన్సులు చేశారు. అంతటితో ఆగకుండా మందేసి చిందేస్తూ వీడియోలు తీసి ఇన్స్టాగ్రాంలో పోస్టు చేశారు. అట్టి వీడియోలు శుక్రవారం బయటకు రావడంతో.. సదరు నలుగురు వ్యక్తులకు ఆలయ అధికారులు, ఎస్పీఎఫ్ సిబ్బంది అరుపులోకి తీసుకుని స్థానిక పోలీస్ స్టేషన్ లో అప్పగించి ఫిర్యాదు చేశారు. పోలీసుల విచారణలో బర్డ్ దే సందర్భంగా మధ్యం సేవించి దాన్సులు చేసి ఇన్స్టాలో పోస్టు చేసినట్లు అంగీకరించడంతో.. సదరు నలుగురు వ్యక్తులపై ‘స్వామిస్’ కేసు నమోదు చేసినట్లు సీబి భాస్కర్ తెలిపారు. దేవస్థాన పరిధిలో ఇంత జరుగుతున్నా ఆలయానికి భద్రత కల్పిస్తున్న ఎస్పీఎఫ్ పోలీసులు, హోంగార్డుల తీరుపై భక్తులు మండిపడుతున్నారు. భద్రతా సిబ్బంది నిర్లక్ష్యం కారణంగానే తరచూ ఇలాంటి ఘటనలు జరుగుతున్నాయని భక్తులు ఆరోపిస్తున్నారు. ఇలాంటి ఘటనలు రిపీట్ కాకుండా ఉండాలంటే.. విధి నిర్వహణలో నిర్లక్ష్యంగా ఉంటున్న భద్రతా సిబ్బందిపై కఠిన చర్యలు తీసుకోవాలని భక్తులు డిమాండ్ చేస్తున్నారు.

రిటైర్డ్ ఉద్యోగులకు ఉచిత చద్దన్నం

ఉచిత డయాబెటిక్ పరీక్షలు

నకిరేకల్ : పెద్దల మాట చద్దన్నం మూల అనే సూక్తి పూర్వం చద్దన్నంలో పెరుగు కలుపుకొని అంచుకు మామిడి పచ్చడి పెట్టుకుని, చద్దన్నం మధ్యలో ఉల్లిపాయలు, పచ్చిమిర్చి కొరుక్కుంటూ తింటూ, ప్రజలు ఎంతో ఆనంద పడుతూ ఆరోగ్యంగా ఉండేవారు. చద్దన్నం పెరుగు కలిపి తినడంలో మనిషికి కావలసిన అన్ని పోషకాలు దొరికేవి. నేటి ఆధునిక యుగంలో యువత ఫాస్ట్ ఫుడ్, బర్గర్, పిజ్జ ఇలా జంక్ ఫుడ్ కు అలవాటు పడుతూ రోగాలు కొని తెచ్చుకుంటున్నారు. శరీరానికి కావలసిన విటమిన్లు లేక రోగాల బారిన పడుతున్నారు. వైద్యం కోసం లక్షలు ఖర్చు చేసుకుంటూ తినే తిండిలో మానవులకు కావలసిన పోషకాలు విటమిన్లు లేక వివిధ రకాల రోగాల బారిన పడుతున్నారు. నేడు తిరిగి మళ్ళీ పాత రోజులు గుర్తుకొస్తున్నాయి. ఆ చద్దన్నాన్ని నకిరేకల్ లయన్స్ క్లబ్ అధ్యక్షుల నకిరేకల్ మెయిన్ సెంటర్లో చద్దన్నం స్టాల్ ను ఏర్పాటుచేసిన వారి సహకారం (దాతృత్వం)తో పట్టణంలోని మూసి రోడ్డులో గల రిటైర్డ్ ఉద్యోగులకు ఉచితంగా చద్దన్నం (బ్రేక్ ఫాస్ట్) గా ఏర్పాటు చేయడం జరిగింది. సుమారు 100 మందికి పైగా చద్దన్నం కార్యక్రమంలో పాల్గొన్నారు ఈ సందర్భంగా రిటైర్డ్ ఉద్యోగులకు ఉచితంగా షుగర్ పరీక్షలు నిర్వహించడం జరిగింది. లయన్స్ క్లబ్ అధ్యక్షుడు రేపాల సతీష్ అధ్యక్షులలో జరిగిన ఈ కార్యక్రమంలో చద్దన్నం స్టాల్ నిర్వాహకులు వెంకన్న, విజయ్ గౌడ్ .. (బ్రహ్మ రాష్ట్ర గౌరవ అధ్యక్షుడు.. లయన్స్ క్లబ్ వ్యవస్థాపక అధ్యక్షులు కందాల పాపిరెడ్డి, నకిరేకల్ వేద ఆనుపతి దాక్షర్లు సోమ సంతోష్.. సోమ సుభాత్.. రిటైర్డ్ ఎంప్లాయిస్ యూనియన్ అధ్యక్షుడు వంటల రామలింగం కార్యదర్శి సోమయ్య కోశాధికారి బిక్రం రెడ్డి లయన్స్ క్లబ్ డిసిలు ఎర్ర శంభు లింగారెడ్డి ఎన్ రామ్మోహన్రావు దేవరశెట్టి పెద్ద శ్రీనివాసులు ఎల్లపు రెడ్డి యాదగిరి రెడ్డి క్లబ్ కార్యదర్శి సూర్య చంద్రారావు సాయిబాబా దేవాలయం చైర్మన్ వనమా వెంకటేశ్వర్లు లయన్స్ క్లబ్ ప్రతినిధులు కందాల నారాయణరెడ్డి దుస్స సత్యనారాయణ శివకోటి ఆంజనేయులు పి ఆర్ ఓ వడ్డక్కొండ రామసాయిలు మాతే దిలీప్ రెడ్డి తదితరులు పాల్గొన్నారు. అపెక్స్ డయాగ్నస్టిక్ సెంటర్ నిర్వాహకుడు ఎండి ఘోష డయాబెటిక్ పరీక్షలు నిర్వహించారు



ఎమ్మెల్సీ బొగ్గారపు దయానంద్ కు ఆహ్వానం

వంగపల్లి అంజయ్య స్వామి



యాదగిరిగుట్ట, రోమింగ్ స్వామి: యాదగిరిగుట్ట భువనగిరి జిల్లా కావారం శ్రీ రేణుక ఎల్లమ్మ దేవస్థానం వ్యవస్థాపక అధ్యక్షులు వాసవి ఉపాసకులు ఐవీఎఫ్ ధార్మిక పరిషత్ రాష్ట్ర అధ్యక్షులు డాక్టర్ వంగపల్లి అంజయ్య స్వామి శుక్రవారం హైదరాబాద్ లో ఎమ్మెల్సీ బొగ్గారపు దయానంద్ ను మర్యాద పూర్వకంగా కలిశారు. ఈ సందర్భంగా వంగపల్లి అంజయ్య స్వామి మాట్లాడుతూ ఈ నెల 29న కావారం రేణుకా ఎల్లమ్మ ఆలయంలో నిర్వహించే శ్రీ లక్ష్మీ నారాయణ కళ్యాణం, నాగుల పంచమి వేడుకలు, ఆలయంలో నిర్వహించే ప్రత్యేక పూజలు పాల్గొనవలసిందిగా కోరుకుంటూ ఎమ్మెల్సీ దయానంద్ కు ఆహ్వాన పత్రిక అందజేయడం జరిగిందని అన్నారు, వారితో పాటు ఐ వి ఎఫ్ నాయకులు లెంకలపల్లి శ్రీనివాస్ ఉన్నారు

గుట్ట ఫోటో & వీడియో గ్రాఫర్స్ అసోసియేషన్ కార్యవర్గం ఏర్పాటు



యాదగిరిగుట్ట, రోమింగ్ స్వామి: శ్రీలక్ష్మీనరసింహ స్వామి ఫోటో & వీడియో గ్రాఫర్స్ అసోసియేషన్ యాదగిరిగుట్ట మండల నూతన కమిటీ ప్రమాణ స్వీకారం చేయడం జరిగింది. అధ్యక్షులు కర్రె శ్యామ్ కుమార్ ప్రధాన కార్యదర్శి :కంకల ప్రభాకర్ కోశాధికారి :కందోజు రవిరెడ్డి చార్, ఉపాధ్యక్షులు మండల శ్రీనివాస్, చిట్టూరు రాజు, సహాయకార్యదర్శి, నార నగేష్, చెన్నూర్ నాగరాజు, ప్రచారకార్యదర్శి:అంకం కార్తీక్ కుటుంబ భరోసా ఇంచార్జి పసునూరి భాస్కరాజు,వ్యవస్థాపక అధ్యక్షులు వందిరి రమేష్, గౌరవాధ్యక్షులు:బత్తిని మహేష్ గౌరవసలహాదారులు :కాందోజు నరసింహచారి, గుండ్లపల్లి కృష్ణ గోపాల నగేష్,ఇట్టి కార్యక్రమం ముఖ్య అతిథిగా రాష్ట్ర కోశాధికారి బీమ్మిడి మాధవరెడ్డి గారు, రాష్ట్ర ఉపాధ్యక్షులు యమాల అప్పలు రెడ్డి గారు, రాష్ట్ర మహిళా విభాగం ఉపాధ్యక్షులు యేశాల శారదాగారు, రాష్ట్ర సహాయ కార్యదర్శి చిలువేరు ప్రవీణ్ గారు, యాదాద్రి భువనగిరి జిల్లా అధ్యక్షులు బోగ చంద్రశేఖర్ గారు ప్రధానకార్యదర్శి చిల్లా హరి రెడ్డి, కోశాధికారి,తునికి దశరథ గారు, చేతుల మీదుగా ప్రమాణ స్వీకారం చేయడం జరిగింది, రాష్ట్ర కమిటీ,జిల్లా కమిటీ సభ్యులు, మండల కమిటీ, సభ్యులు అందరూ పాల్గొనడం జరిగింది..

విశ్రాంత ఉద్యోగుల మానవహారం విజయవంతం



భువనగిరి, రోమింగ్ స్వామి: భువనగిరి పట్టణంలోని అంబేద్కర్ విగ్రహం వద్ద శుక్రవారం “మానవహారం నిర్వహించారు. దేశవ్యాప్తంగా అన్ని జిల్లాలలో చేపట్టిన నిరసన కార్యక్రమాలలో భాగంగా భువనగిరిలో విశ్రాంత ఉద్యోగులు అంతా ఏకమై ఘనంగా నిర్వహించారు. కేంద్ర ప్రభుత్వం పెన్షన్ నిబంధనలను ఆశాక్రీయంగా నవరించి, పెన్షన్లరద్దకు అన్యాయం చేస్తుందని వారు ఆవేదన వ్యక్తం చేశారు. 8th CPC (wef .1 January 25) వెంటనే కేంద్ర ప్రభుత్వం ,ఉద్యోగులకు అమలు చేయాలని, పాత విశ్రాంత ఉద్యోగులకు Pay commission రాకుండా చేసిన ప్రతిపాదన ఉపసంహరించుకోవాలని డిమాండ్ చేశారు. కేంద్ర ప్రభుత్వానికి తెలియజేస్తుంది . ఈ / మానవహారంలో, సంఘ జిల్లా అధ్యక్ష ప్రధాన కార్యదర్శులు కదూరు రమేష్ & బొమ్మకంటి బాలరాజు ,రాష్ట్ర కమిటీ సభ్యులు జి ట్ట భాస్కరరెడ్డి, కమిటీ సభ్యులు ,గౌరవ అధ్యక్షులు పోలి శంకర్రెడ్డి ,, కోశాధికారి దుగ్గల శకుంతల ,, వీసం యాదగిరి,, nd జాన్ మొదునోద్రిన్,, అంబేద్కర్,, దయ్యాల బాల్కర్నయ్య ,బ్రహ్మచారి, శ్రీవిక్ కుమార్,, బిక్షపతి, బాలేశ్వర్,మొగులయ్య , యాదిరెడ్డి ,,సోమన్న ,, సామ సుధాకర్ రెడ్డి,, తదితర విశ్రాంత ఉద్యోగులు & నిరసనకు సంఘభావంగా బట్ట రాంచంద్రయ్య,కోదారి వెంకటేశ్ హాజరై మద్దతు తెలిపారు.

ప్రధాని మోడీనే అవమానిస్తారా

- పాన్సన్.. మహిళ గౌడ్స్ సీఎం చేస్తారా?
- సీఎం రేవంత్ వ్యాఖ్యలకు బీజేపీ అధ్యక్షుడు రామ్ కౌంటర్

హైదరాబాద్, జూలై 25: రేవంత్ రెడ్డికి ఆస్పర్ అవార్డు కారు, భాస్కర్ అవార్డు ఇవ్వాలి.. నోబెల్ ప్రైజ్ కారు, గో బెల్స్ ప్రైజ్ ఇవ్వాలి అంటూ బీజేపీ తెలంగాణ అధ్యక్షుడు రామచందర్ రావు సెటైర్లు వేశారు. మీడియాతో చిట్ చాట్ సందర్భంగా రేవంత్ రెడ్డిపై రామచందర్ రావు మండిపడ్డారు. మోడీ సీఎం అయ్యే ముందు నుంచే బీ సీ.. అప్పటి నుంచి ఎన్నో కులాలు బీసీల్లో కలిసిపోయినట్లు గుర్తు చేశారు. ఇక రాహుల్ గాంధీ తల్లిదండ్రులు వేర్వేరు మతాలకు చెందినవారు. ఆయన కులం ఏంటని ప్రశ్నించారు. నిజాలు తెలుసుకుని మాట్లాడాలన్నారు. బీసీ రిజర్వేషన్లపై తప్పు పట్టించరాదన్నారు. దత్తాత్రేయని వైస్ ప్రెసిడెంట్ చేయమన్నట్లే, మేము కూడా పాన్సన్ ప్రభాకర్ ను లేదా మహేష్ గౌడ్ ను సీఎం చేయాలని డిమాండ్ చేస్తున్నాం.. బీజేపీ బీసీ పక్షపాతి.. బీసీలను పార్టీకి దూరం



చేయడానికి కుట్రలు జరుగుతున్నాయన్నారు. మేము 42 శాతం రిజర్వేషన్ కు సపోర్ట్ ఇస్తున్నాం.. అసెంబ్లీ ప్రత్యేక సమావేశాలు పెట్టి రాష్ట్ర ప్రభుత్వం అమలు చేయాలని కోరారు. కేం డ్రంపై నెట్టవద్దని, రాష్ట్ర ప్రభుత్వం బీసీ రిజర్వేషన్లను అమలు చేయాలని బాధ్యత ఉందని వెల్లడించారు. బీజేపీలో ఉన్న రెడ్డి నేతలవరూ బీసీ రిజర్వేషన్లకు వ్యతిరేకంగా లేరని, పార్టీ లీడర్ మహేశ్వర్ రెడ్డి కూడా ఈ విషయాన్ని తెలియజేశారని చెప్పారు. గవర్నర్ దత్తాత్రేయ మీద రేవంత్ రెడ్డికి ప్రేమ ఉందడం సంతోషం అని రామచందర్ రావు తెలిపారు. నరేంద్ర మోడీ బీసీ కాదని రేవంత్ రెడ్డి అవమానించారని చెప్పారు. కాంగ్రెస్ పార్టీ అగ్రనేత రాహుల్ గాంధీ కన్సర్వేటివ్ అని రేవంత్ రెడ్డి

కోత్త పదం సృష్టించారని రామచందర్ రావు ఎద్దేవా చేశారు. అయితే, పార్టీలో పోస్టుల కోసం ఒత్తిడి చేయద్దు అన్నారు. మనం అందరం పార్టీ కార్యకర్తలమే, పదవులు వచ్చినవారు ఎక్కువ కాదు, రానివారు తక్కువ కాదని వెల్లడించారు. వారం రోజుల్లో పార్టీ కొత్త కమిటీని ప్రకటిస్తుంది.. అందులో మొత్తం 20 మందిని నియమిస్తాం.. 33 శాతం మహిళలకు ప్రాధాన్యం ఇస్తామని రామచందర్ రావు చెప్పుకోచ్చారు. ఇక, కేంద్ర హోంశాఖ మంత్రి అమిత్ షా సూచనల మేరకు పార్టీ నేతలు ఎక్కువ టూర్లు చేయాలని, కార్యకర్తల్ని కలవాలని రామచందర్ రావు పేర్కొన్నారు. పార్టీ అంతర్గత సమస్యలు కుటుంబ సమస్యల వంటివే, వాటిని బయటకు తీసుకురావద్దు అన్నారు.



బిసి రిజర్వేషన్లు తప్పల తడక

కేవలం ముస్లింలకు మాత్రమే లబ్ధి

ఎంఐఎంకు లబ్ధి చేకూరేలా రిజర్వేషన్లు

బిసిని ప్రధానిని చేసిన ఘనత బజెపిది

మోడీయూ సమావేశంలో కేంద్రమంత్రి కిషన్ రెడ్డి

హైదరాబాద్, జూలై 25: రాష్ట్ర ప్రభుత్వం తీసుకొస్తున్న రిజర్వేషన్లతో నిజమైన బిసిలు నష్టపోతారని బిజెపి కేంద్రమంత్రి కిషన్ రెడ్డి తెలిపారు. బిసిలకు రిజర్వేషన్ పేరుతో ముస్లింలకు రిజర్వేషన్ కల్పిస్తున్నారని అన్నారు. నాంబల్లో పార్టీ రాష్ట్ర కార్యాలయంలో ఆయన మీడియాతో మాట్లాడుతూ.. 10 శాతం ఈ బిసి రిజర్వేషన్లను ముస్లింలు కూడా పొందుతున్నారని తెలియజేశారు. 42 శాతం రిజర్వేషన్లతో బిసిలకు న్యాయం జరగదని చెప్పారు. బిసి రిజర్వేషన్ వల్ల ఎంఐఎం పార్టీకే లబ్ధి చేకూరుతుందని అన్నారు. బిసిని ముఖ్యమంత్రి చేసిన చరిత్ర కాంగ్రెస్ కు ఉండా అని ప్రశ్నించారు. బిసిని ప్రధానిని చేసిన ఘనత బిజెపిదే అని కొనియాడారు. రాజకీయ లబ్ధి కోసమే బిసి రిజర్వేషన్ అంశాన్ని రేవంత్ రెడ్డి ప్రభుత్వం ఎత్తుకుందని విమర్శించారు. ప్రజలు తిరస్కరిస్తున్నా కాంగ్రెస్ కు బుద్ధి రాలేదని మండిపడ్డారు. అధికారంలో ఉన్న 3 రాష్ట్రాల్లో కాంగ్రెస్ ఓడిపోతుందని, నరేంద్ర మోడీ కులాన్ని కాంగ్రెస్ ప్రభుత్వమే బిసి జాబితాలో చేర్చిందని చెప్పారు. పెంచిన బిసి రిజర్వేషన్లతోనే ఎన్నికలు జరగాలని కోరుకుంటున్నాం అని కిషన్ రెడ్డి పేర్కొన్నారు. ఇకపోతే హైదరాబాద్ మెట్రో ఫేస్-2 గురించి తెలంగాణ ముఖ్యమంత్రి పచ్చి అబద్ధాలు చెబుతున్నారని అని కేంద్రమంత్రి కిషన్ రెడ్డి ఆరోపించారు. ఈ మధ్యనే డిపీఆర్ కేంద్రానికి వచ్చింది.. మెట్రోపై అవగాహన లేకుండా రాష్ట్ర ప్రభుత్వం మాట్లాడుతుంది.. మెట్రో గురించి కాంగ్రెస్ సర్కార్ ఇంకా సమాచారం ఇవ్వాలి ఉంది.. సీఎంకి మెట్రో గురించి అవగాహన లేదు.. మెట్రో లైన్ నిర్మాణం ఎవరు చేస్తారు.. సప్లై ఎవరు భరిస్తారు.. గతంలో ఇచ్చిన సంస్థకు రెండో దశ నిర్మాణ నిర్మాణం ఇస్తారా.. కొత్త సంస్థ వస్తే వాటితో సమన్వయం ఒప్పందం అంశాలు కేంద్రానికి తెలియజేయాల్సి ఉంటుందన్నారు. మెట్రో విషయంలో కేంద్రం రాష్ట్రానికి సహకారంతో పాటు- నిధులను ఇస్తుంది.. మెట్రో విషయంలో కేంద్రం- రాష్ట్ర అధికారులతో సమావేశం ఏర్పాటు-కు మోడీ సర్కార్ సిద్ధంగా ఉంది అని కిషన్ రెడ్డి వెల్లడించారు. ఇక, నేను రాష్ట్ర అంశాలను అనేక సార్లు కేంద్రమంత్రుల దృష్టికి తీసుకెళ్లాను అని కేంద్రమంత్రి కిషన్ రెడ్డి తెలిపారు. ముఖ్యమంత్రి చేసే పనికిరాని ప్రశ్నలకు నేను సమాధానం చెప్పాను అని తేల్చి చెప్పారు. కేసీఆర్ ను కాపాడాలని రాహుల్ గాంధీ చూస్తున్నారని.. కాంగ్రెస్- బీజేపీ పార్టీల మధ్య అవగాహన కుదిరింది.. ఇక, బండి సంజయ్- ఈటల రాజేందర్ విషయంలో బీజేపీ అధిష్ఠానం నిర్ణయం తీసుకుంటుందని కిషన్ రెడ్డి తెలిపారు.

చిత్తశుద్ధి ఉంటే బీసీ బిల్లు ఆమోదించజేయండి

బీజేపీ నేతలకు ఐప్ ఆది శ్రీనివాస్ సవార్

హైదరాబాద్, జూలై 25: బీజేపీ అగ్రకుల పార్టీ అని, బీసీ బిల్లుకు ఆమోదం తెలపకుండా ఆ పార్టీ నేతలు అనవసరమైన మాటలు మాట్లాడుతున్నారని ప్రభుత్వ విప్ ఆది శ్రీనివాస్ ఆక్షేపించారు. బీసీలపై చిత్తశుద్ధి ఉంటే వెంటనే బిల్లును ఆమోదించేలా ఒత్తిడి తేవాలన్నారు. బిల్లును ఆమోదించాలని కేంద్రం, బీజేపీ అధిష్ఠానాన్ని ఎంపీ రఘునందన్ రావు ఎందుకు ఒత్తిడి చేయడం లేదని ప్రశ్నించారు. బీసీలకు 42 శాతం రిజర్వేషన్ అమలు కావాల్సి ఆయన కోరుకుంటున్నారని మండిపడ్డారు. మా పీసీసీ అధ్యక్షుడు బీసీ బిడ్డ. మరి మీ పార్టీ రాష్ట్ర అధ్యక్షుడు ఎవరు? బీసీలకు పార్టీ అధ్యక్ష పదవి ఇవ్వాలని మీ అధిష్ఠానాన్ని ఎందుకు డిమాండ్ చేయట్లేదు? మేం బీసీలకు 42 శాతం రిజర్వేషన్లకు కట్టుబడి ఉన్నాం. భవిష్యత్తులో అన్ని అవకాశాలు కల్పించి తీరుతాం. బీసీ బిడ్డ కాకపోయినా మా సీఎం రేవంత్ రెడ్డి బీసీ బిల్లు తీసుకోచ్చారు. కాంగ్రెస్ కు రఘునందన్ రావు పాఠాలు అవసరం లేదు. సామాజిక న్యాయం అంటేనే కాంగ్రెస్. మీ వల్ల కాకపోతే రాహుల్ గాంధీ ప్రధాని అయ్యాక బిల్లును ఆమోదించుకుంటాం అని ఆది శ్రీనివాస్ అన్నారు.

ప్రైవేట్ కాలేజీల్లో ఫీజుల నియంత్రణకు కమిటీ ఏర్పాటు

హైదరాబాద్, జూలై 25: రాష్ట్రంలోని ప్రైవేట్ కాలేజీల్లో ఫీజుల నియంత్రణకు తెలంగాణ సర్కార్ కీలక నిర్ణయం తీసుకుంది. ప్రైవేట్ కాలేజీల్లో ఫీజుల నియంత్రణ కోసం రెగ్యులరైజ్ కమిటీ ఏర్పాటు చేసింది. ఈ మేరకు శుక్రవారం ఉత్తర్వులు జారీ చేసింది. మొత్తం 9 మందితో ఏర్పాటైన ఈ రెగ్యులరైజ్ కమిటీ క్రైస్టాన్ న్యూస్ విద్యా మండలి క్రైస్టాన్ ప్రొఫెసర్ బాలకృష్ణారెడ్డి నియమితులయ్యారు. 2025 నుంచి 28 మధ్య పాఠామూల్య పరిగణలోకి తీసుకుని రిపోర్ట్ ఇవ్వాలని కమిటీ-ని ఆదేశించింది ప్రభుత్వం. ఈ కమిటీ- అధికారులు, ప్రైవేట్ కాలేజీల యాజమాన్యాలతో చర్చించి ఫీజుల నియంత్రణకు ప్రభుత్వానికి నివేదిక సమర్పించనుంది. ఈ కమిటీ- సిఫారసుల ఆధారంగా ప్రైవేట్ కాలేజీల్లో ఫీజుల నియంత్రణపై తెలంగాణ సర్కార్ నిర్ణయం తీసుకోనుంది.

అపరిచితుడిలా రేవంత్

- ఒక్కోసారి రెమో.. మరోసారి రామ్లా కనిపిస్తాడు
- కేసీఆర్ ఇచ్చిన ఉద్యోగాలకు కాగితాలు ఇచ్చి గొప్పలు
- గురుకులాల్లో విద్యార్థులకు విషం
- స్థానిక ఎన్నికల్లో కాంగ్రెస్ కుబుద్ధి చెప్పాల్సిందే
- లింగంపేట ఆత్మగర్జన సభలో బిఆర్ఎస్ వర్కింగ్ ప్రెసిడెంట్ కేటీఆర్

కామారెడ్డి, జూలై 25: సీఎం రేవంత్ తో అపరిచితుడు ఉన్నాడు.. ఒక్కోసారి రెమో, రామ్లా కనిపిస్తాడని బిఆర్ఎస్ వర్కింగ్ ప్రెసిడెంట్ కేటీఆర్ చెప్పుకోచ్చారు. ప్రజలకు నిజమైన ముఖాన్ని చూపకుండా నటిస్తున్నాడని మండిపడ్డారు. స్థానిక సంస్థల ఎన్నికల్లో కాంగ్రెస్ ను ఓడించాలంటూ ప్రజలకు పిలుపునిచ్చారు. మీ ఓటే తూటా.. కాంగ్రెస్ బట్టలు విప్పాలి అన్నారు. ఇక, రైతులకు ఇవ్వాలి రైతు బంధు నిధులు ఇంకా అందలేదు.. కానీ, మాటలు డిల్లీకి వెళ్తున్నాయి.. రాహుల్ గాంధీ ఖాతాలో డబ్బులు పడుతున్నాయే అంటూ కేటీఆర్ ఆరోపించారు. కామారెడ్డి జిల్లా లింగంపేటలో బీఆర్ఎస్ పార్టీ ఘనంగా నిర్వహించిన ఆత్మగర్జన సభలో కేటీఆర్ తో పాటు మాజీ మంత్రి ప్రశాంత్ రెడ్డి, ఆర్ఎస్ ప్రవీణ్ కుమార్ పాల్గొన్నారు. ఈ సభలో కేటీఆర్ మాట్లాడుతూ.. కాంగ్రెస్ ప్రభుత్వం, సీఎం రేవంత్ రెడ్డిపై తీవ్ర విమర్శలు గుప్పించారు. కేసీఆర్ ఇచ్చిన ఉద్యోగాలకు ఇప్పుడు కాగితాలు ఇచ్చి నేనే ఉద్యోగాలు ఇచ్చినట్లు రేవంత్ రెడ్డి చెబుతున్నారని కేటీఆర్ అన్నారు. ఇది ప్రజలను మోసగించడమేనన్నారు. ప్రభుత్వాన్ని నడిపించే వాడు నిజంగా బాధ్యత గల నాయకుడు అయితే సంపద, ఆదాయం పుడుతుందన్నారు. అలాగే, గురుకులాల్లో విద్యార్థులకు విషం పెడుతున్నారని.. ఇప్పటి వరకు 100 మంది విద్యార్థులు చనిపోయారని అని రేవంత్ రెడ్డి ప్రభుత్వంపై కేటీఆర్ తీవ్రంగా ఆగ్రహం వ్యక్తం చేశారు. దళితుల జీవితాల్లో అద్భుత



మైన మార్పు తీసుకురావాలన్న లక్ష్యంతో లక్షలాది దళితులకు మేలు చేయాలన్న సంకల్పంతో దళిత బంధు పథకాన్ని కేసీఆర్ తీసుకొచ్చారని కేటీఆర్ తెలిపారు. దళిత బంధు పేరుమీద కేసీఆర్ రూ.10 లక్షల మాత్రమే ఇస్తున్నారని.. తాము అధికారంలోకి వస్తే రూ.12 లక్షలు ఇస్తామని చేపట్టాలో ఏబీసీ ప్రెసిడెంట్ మల్లికార్జున ఖర్గే సమక్షంలో ఎస్సీ, ఎస్టీ డిక్టరేషన్ ను రేవంత్ రెడ్డి, భట్టి విక్రమార్కులు ప్రకటించారని గుర్తుచేశారు. ఈ శతాబ్దపు అతిపెద్ద మోసం తెలంగాణ కాంగ్రెస్ మేనిఫెస్టో అని కేటీఆర్ విమర్శించారు. తెలంగాణ కాంగ్రెస్ ప్రభుత్వం చేతిలో అన్ని వర్గాల ప్రజలు దారుణంగా మోసపోయారన్నారు. కేసీఆర్, కేటీఆర్ ఇద్దరి ఉద్యోగాలు ఊడగడితే మొదటి సంవత్సరం రెండు లక్షల ఉద్యోగాలు ఇస్తామన్నారు. కానీ ఒక్క ఉద్యోగం కూడా ఇవ్వలేదని విమర్శించారు.. కేసీఆర్ ప్రభుత్వ హయాంలో పూర్తైన నియమకాలకు సిగ్గు లేకుండా ఇప్పకే లెటర్లు ఇస్తూ తామే ఇచ్చామని రేవంత్ రెడ్డి చెప్పుకుంటున్నారని, మంచి పిల్లల్ని నా పిల్లలని చెప్పుకుంటున్నారని మండిపడ్డారు. కేసీఆర్ అప్పులపాలు చేశారని కాంగ్రెస్ వాళ్లు అబద్ధాలు ప్రచారం చేస్తున్నారని కేటీఆర్ అన్నారు. కరోనా లాంటి కష్టకాలంలో కూడా కేసీఆర్ గారు ఆపకుండా రైతుబంధు, కేసీఆర్ కిట్లు, పెన్షన్లు, కళ్యాణ లక్ష్యమి, గురుకులాల్లో నన్ను బియ్యం పెట్టారని గుర్తుచేశారు.

ప్రభుత్వాన్ని నడిపే దమ్ము ఉన్నవారితో ఆదాయాన్ని తెచ్చే సత్తా ఉంటుంది. సంపద పెంచి పేదలకు పంచే తెలివి ఉంటుందని అన్నారు. రాహుల్ గాంధీ ఖాతాలో మాత్రమే టకీ టకీమని డబ్బులు పడుతున్నాయని విమర్శించారు. ప్రజాస్వామ్యంలో ఓటే తూటా. రాబోయే స్థానిక సంస్థల ఎన్నికల్లో సత్తా చాటి బీఆర్ఎస్ ను గెలిపించుకుంటేనే అహంకారంతో విరచిగుతున్న రేవంత్ రెడ్డి, ఆయన తొత్తులుగా వ్యవహరిస్తున్న అధికారులకు బుద్ధి వస్తుందని అన్నారు. గురుకులాల్లో పిల్లలకు విషం పెడుతున్నారని.. రేవంత్ ప్రభుత్వ నిర్లక్ష్యంతో ఇప్పటికే పంద మంది పిల్లలు బలి అయ్యారని కేటీఆర్ ఆవేదన వ్యక్తం చేశారు. వేములవాడకు వచ్చిన రేవంత్ రెడ్డి తిన్న భోజనం ఖరీదు ఒక షేటు-కు లక్ష 35 వేల రూపాయలు. అందాల పోటీ-ల్లో ఒక్క షేట్ భోజనానికి లక్ష రూపాయలు ఖర్చు చేసిన ప్రభుత్వానికి కనీసం వంద రూపాయలతో గురుకులాల పిల్లలకు మంచి భోజనం పెట్టాలన్న సోయ లేదని మండిపడ్డారు. కేసీఆర్ నాయకత్వంలో ఆర్ఎస్ ప్రవీణ్ కుమార్ నేతృత్వంలో తెలంగాణ గురుకులాలు ప్రపంచ స్థాయి ప్రమాణాలతో అద్భుతంగా పనిచేశాయని తెలిపారు. కాంగ్రెస్ పాలనలో తెర్లు అయిన తెలంగాణలో మళ్లీ బాగు చేసుకోవాలంటే కేసీఆర్ మళ్లీ ముఖ్యమంత్రి కావాల్సిందే అని వ్యాఖ్యానించారు.

హుస్సేన్ సాగర్ లో పూర్తిస్థాయి నీటిమట్టం

హైదరాబాద్, జూలై 25: ఎగువ ప్రాంతాల నుంచి వస్తున్న వరద ప్రవాహంతో హుస్సేన్ సాగర్ నిండుకుండలా మారింది. బంజారా, కూకట్ పల్లి, బుల్ధూర్ నాలాల నుంచి హుస్సేన్ సాగర్ కు భారీగా వరద నీరు వచ్చి చేరుతోంది. దీంతో హుస్సేన్ సాగర్ నీటి మట్టం ఫుల్ ట్యాంక్ లెవెల్ కు చేరింది. హుస్సేన్ సాగర్ పూర్తి స్థాయి నీటిమట్టం 513.41 మీటర్లు కాగా.. ప్రస్తుతం నీటిమట్టం 513.19 మీటర్లకు చేరింది. ఎగువ వరది దాటకుండా వాటర్ లెవెల్ ను మెయింటెన్ చేస్తున్నారని అధికారులు. తూముల ద్వారా మిగతా నీటిని మూసీలోకి విడుదల చేస్తున్నారు. హుస్సేన్ సాగర్ కు ఎగువనుంచి 400 క్యూసెక్కుల ఇన్ ఎం-లో వస్తుండగా.. 776 క్యూసెక్కుల నీటి ని ఔట్ ఎం-లో ద్వారా దిగువకు విడుదల చేస్తున్నారు. ఈ వరదనీరు అశోక్ నగర్, దోమలగూడ, అంబర్ పేట్ గోల్కా ద్వారా వెల్లి మూసీ లో వరద నీరు కలుస్తుంది.



రాజస్థాన్ లో ఘోర దుర్ఘటన

పాఠశాల కూలి ఏడుగురు మృతి

జయపుర, జూలై 25: రాజస్థాన్ లోని రూలవర్ లో ప్రభుత్వ పాఠశాల భవనం కుప్పకూలిన ఘటనలో మృతుల సంఖ్య ఏడుగురు పెరిగింది. శుక్రవారం ఉదయం 8.30 గంటల సమయంలో రూలవర్ జిల్లా మనోహర్ థానాలోని పిప్రోడి ప్రభుత్వ పాఠశాల భవనం ఒక్కసారిగా కూలిపింది. ఈ ప్రమాదంలో నలుగురు చిన్నారులు అక్కడికక్కడే మరణించారు. మరో ముగ్గురు ఆస్పత్రిలో చికిత్స పొందుతూ ప్రాణాలు కోల్పోయారు. దాంతో మొత్తం మృతుల సంఖ్య ఏడుగురు పెరిగింది. ఈ ప్రమాదంలో సుమారుగా మరో 40 మంది విద్యార్థులు శిథిలాల కింద చిక్కుకుపోయినట్లు తెలుస్తోంది. ప్రమాద సమాచారం అందుకున్న అధికారులు, సహాయక సంబంధి చూటావారిని ఘటనా స్థలానికి చేరుకుని సహాయక చర్యలు చేపట్టారు. శిథిలాల కింద చిక్కుకున్న వారిని రక్షించేందుకు యత్నిస్తున్నారు. ఈ ఘటనలో మృతుల సంఖ్య మరింత పెరిగే అవకాశం ఉందని అధికారులు అనుమానిస్తున్నారు. కాగా శిథిలాలపైకి చేరిన పాఠశాల భవనంపై గ్రామస్థులు ఇప్పటికే పలుమార్లు అధికారులకు ఫిర్యాదు చేశారు. అయినప్పటికీ ఎవరూ పట్టించుకోక పోవడంతో వర్షం కారణంగా బిల్డింగ్ గోడ కూలిపోయింది. అధికారుల నిర్లక్ష్యంవల్ల ప్రమాదం జరిగిందని స్థానికులు మండిపడుతున్నారు.





సమస్యలపై చర్చించే చిత్తశుద్ధి ఏటి

పార్లమెంటులో సమస్యపై ఎలా చర్చించాలన్న వ్యూహం కనబడడం లేదు. తాము వాయిదా తీర్మానాలు ఇస్తే చర్చ జరగాల్సిందే అన్న ధోరణిలో విపక్షాలు ఉన్నాయి. పార్లమెంటరీ ప్రజాస్వామ్యంలో ఇది కుదరదు. వాయిదా తీర్మానాలు లేకున్నా అసంపూర్ణ సందర్భాల్లో రూల్ పాజిషన్‌ను బట్టి సమస్యపై చర్చకు అవకాశం ఉంది. దీనిని ఉపయోగించుకోవడంలో విపక్షాలు విఫలం అవుతున్నాయి. ఎందుకంటే బదుల్‌జులుగా పార్లమెంట్‌ ఎలాంటి కార్యలాపాలు లేకుండా సాగుతోంది. అనేక అంశాలు చర్చించాల్సి ఉంది. వారు కోరుకుంటున్న బీహార్‌ ఓటర్‌ల జాబితాయే గాకుండా అనేక అంశాలు ఉన్నాయి. వాటిని ఎలా చర్చించాలో ప్రణాళిక లేకుండా పోతోంది. తమ గొంతు నొక్కుతున్నారని విపక్షనేత రాహుల్‌ చెప్పడం సిగ్గుచేటు.రూల్‌ ప్రకారం పోతే ప్రభుత్వమే దిగివస్తుంది. చర్చినట్లు అంశం ఏదైనా చర్చిస్తారు. సమాధానం ఇస్తారు. అలా చేయడంలో విపక్ష పార్టీలో విఫలం అవుతున్నాయి. కేవలం వాయిదా తీర్మానాలు ఇవ్వడం, సభను అడ్డుకోవడం, బయటకు వచ్చి మీడియాతో మాట్లాడడం మాత్రమే చేస్తున్నారు. నిజానికి జాతీయ జలవిధానం, నదుల అనుసంధానం, రైతుల సమస్యలు చర్చించడానికి సమయం కావాలి. వీటిని ఎజెండాగా చేసుకోవాలి. రైతుల సమస్యలను పట్టించుకునే దిశగా కేంద్ర,రాష్ట్ర ప్రభుత్వాలు కీలక నిర్ణయాలు తీసుకోవాలి. ఏటా ఒక విధానంగా గాకుండా, రుణ మాఫీలు అవసరం లేని విధంగా రైతులు స్వయం సమృద్ధిగా ఎదిగేలా చేయాలి. విత్తనాలు, పురుగు మందుల వ్యాపారస్థులు నకిలీలతో రైతులను నిలుపునా ముంచుతున్నారు. అధికారులు చోద్యం చూస్తున్నారు. బ్యాంకు అధికారులు, ఏజెంట్లు కలిసి రైతులకిచ్చే బుఖాలలో కోత పెడుతున్నారు. అడ్మిటరులు, కమిషన్‌ ఏజెంట్లు, మార్కెట్‌ అధికారులు, అంతిమంగా అందరూ రైతులను ముంచడానికే సిద్ధంగా ఉంటున్నారు. రైతుల సమస్యలు రాజకీయ పక్షాలకు ప్రచార కార్యక్రమంగానే మిగిలిపోయాయి. పాలకపక్షం అయినా, ప్రతిపక్షం అయినా రైతుల సమస్యలను పరిష్కరించడానికి చిత్తశుద్ధితో ఆలోచించడం లేదు. గిట్టుబాటు ధరలు లేక వచ్చిన ఆదాయం కూలీల ఖర్చుకు సరిపోతుంది. లక్షలాది మంది రైతులు వర్షాలు కురిసి కాలం కలసివచ్చినా ధరలు రాక నష్టపోతున్నారు. వీటికితోడు భారీ వర్షాలు దేశాన్ని అతలాకుతలం చేస్తున్నాయి. వర్షాల ద్వారా మనం పాతాలు నేర్చుకోవాలి. వరదలను నివారించి, నీటిని నిల్వ చేసుకునే పద్ధతలను అవలంబించాలి. దేశవ్యాప్తంగా కురుస్తున్న వర్షాలకు వాగులు వంకలు పొగుతున్నాయి. జలాశయాలు నిండుకుండల్లా మారాయి. ప్రాజెక్టుల నుంచి నీరు విడుదల చేయడంతో మట్టి సముద్రంలోకి నీరు చేరుతోంది. ముందస్తు ప్రణాళికలు లేకపోవడంతో దేశంలో నీటి యాజమాన్యం సరిగా లేదని ఏటా కురుస్తున్న వర్షాలు స్పష్టం చేస్తున్నాయి. దీనికోసం అనేక జలాశయాల్లో పూడిక పేరుకుని పోతోంది. ఏటేటా వర్షాలతో ఒండ్రు చేరుతోందని నిపుణులు చెబుతున్నారు. ఉత్పాదనలో అనేక నదులు ఉబ్బిపోయాయి. చివరకు మట్టి నీరు సముద్రానికి చేరింది. తాజాగా కూడా అలాంటి పరిస్థితిని చూస్తున్నాం. ఇప్పటికైనా పాలకులు జాతీయ జలవిధానం రూపొందించాల్సి ఉంది. పార్లమెంటులో ఇలాంటి సమస్యలు చర్చకు రావడం లేదు. ఎంతసేపు ఓటు బ్యాంక్‌ రాజకీయాలు తప్ప సమస్యలపై ఎంపీలకు అవగాహన లేకుండా పోతోంది. అలాగే వర్షాలతో నష్టపోయిన రైతులకు అండగా నిలిచి వారిని ఆదుకునే ప్రయత్నం చేయాలి. వ్యవసాయం పై కూడా జీతాయ విధానంతో ముందుకు సాగాలి. వ్యవసాయాన్ని లాభసాటి చేసేలా, దిగుబడులు తగ్గించుకుని మన రైతులను ప్రోత్సహించేలా చూసుకోవాలి. వివిధ రాష్ట్రాల్లో చెరువులను మింగిన పాపానికి ఇటీవల కురిసిన వర్షాలకు నగరాలు, పట్టణాలు, గ్రామాలు నీట మునిగాయి. ఇదంతా పాలకుల పాపం కాక మరోది కాదు. ఈ క్రమంలో గొలుసుకట్టు చెరువులను రక్షించుకోవాలి. పెరుగుతున్న జనాభాను దృష్టిలో పెట్టుకుని కనీసం ఇప్పటి నుంచయినా నీటి అవసరాలను గుర్తించి వాడుపు చేయడం అలవాటు చేసుకోవాలి. వ్యవసాయ ఉత్పత్తులను పెంచి విదేశాలకు ఎగుమతులు చేసే విధంగా నన్నద్దం కావాలి. ఆర్థికమాంద్యం ముంచుకొస్తున్న వేళ కేంద్రం ఇప్పటి నుంచే చర్యలు తీసుకోవాలి. వ్యవసాయ రంగం పురోగమిస్తే, ధాన్యం దిగుబడులు తగ్గితే తప్ప భారత ఆర్థికరంగం పురోగమించదు. ఇప్పటికే పరిధాన్యం ఇబ్బడిముబ్బడిగా పండించడం వల్ల గోదాముల్లో మగ్గి పోతోంది. వాటిని వాడుకునే విధంగా కార్యక్రమాలు అమలు చేసుకోవాలి. అదేవనిగా వరి పండించకుండా ఇతర పంటలపైనా ప్రోత్సాహం కల్పించాలి. ఆధునిక వ్యవసాయం దిశగా పురోగమించాలి. నిరుద్యోగం పెరిగడంతో.. ప్రజలు ఉపాధి కోసం ఎదురు చూస్తున్నారు. వారిని వ్యవసాయం వైపు మళ్లించేలా పథకాలు చేపట్టాలి. తక్షణ ఉపాధికి ఇదొక్కటే ప్రత్యామ్నాయం కాగలదు. దీంతో ఆహార ఉత్పత్తులు కూడా పెరగ గలవు. కరువులు వచ్చినా, అధికంగా వర్షాలు కురిసినా రైతుల దుర్భర పరిస్థితులలో ఎలాంటి మార్పు కనిపించడం లేదు.

మరోవైపు ప్రతి సంవత్సరం వేలాది మంది రైతులు పట్టణాలకు వలస వెళ్లి దినసరి కూలీలుగా మారుతున్నారు. ప్రధానంగా అనేకరకాల పప్పు ధాన్యాలు, వంట నూనె దిగుమతులను పూర్తిగా నిషేధించుకుని, దేశీయంగా పండించుకునేలా వ్యవసాయాన్ని ప్రోత్సహించాలి. రైతులనే ప్రోత్సహించి వంటలనే కాపాడుకునేలా రైతాంగ విధానాలపై చర్చ చేయాలి. రైతులకి మేలు చేస్తానన్న ప్రభుత్వాల ప్రకటనలు ఆచరణలోకి రావడం లేదు. అంతెందుకు రైతులకు గిట్టుబాటును మించి ధరలు దక్కేలా చేస్తామన్న ప్రధాని మోడీ వాగ్దానాన్ని నెరవేర్చగలగాలి. వ్యవసాయ ఉత్పత్తి వ్యయాలు అనేక రెట్లు పెరిగిపోవడంతో పాటు విత్తనాల దగ్గర నుంచి నకిలీలు రైతులను కుంగదీస్తున్నాయి. ఈ విధానాలనే పార్లమెంటులో చర్చించడం లేదు. రాజకీయ పార్టీల ప్రాధాన్యాల మారాలి. ప్రజల సమస్యలను ఎంచుకున ముందుకు సాగితేనే మంచిది.

ఇలాంటి వ్యాజ్యంతో గేట్లు తెరిచినట్లే

మొదటి పేజీ తరువాయి

ఈ సందర్భంగా రాష్ట్రాలు, కేంద్రపాలిత ప్రాంతాల పాలన విషయంలో గల తేడాను కూడా ధర్మాసనం ప్రస్తావించింది.జమ్మూ కశ్మీర్ పునర్వ్యవస్థీకరణ చట్టం ప్రకారం జమ్మూ కశ్మీర్ ను కేంద్రపాలిత ప్రాంతంగా తిరిగి ఏర్పాటు- చేయడం వల్ల రాజ్యాంగంలోని 7వ భాగంలోని 3వ అధ్యాయంలోని నిబంధనలు వర్తించబోవని జస్టిస్ సూర్యకాంత్ ఆధ్వర్యంలోని ధర్మాసనం స్పష్టం చేసింది.జమ్మూకశ్మీర్ కేంద్రపాలిత ప్రాంతంలో మాత్రమే డీలిమిటేషన్ పక్రియ చేపట్టి, ఆంధ్రప్రదేశ్, తెలంగాణలను మినహాయించడం రాజ్యాంగ విరుద్ధమన్న వాదనను కూడా కోర్టు తిరస్కరించింది. రాజ్యాంగం ఆర్టికల్ 170(3) ప్రకారం డీలిమిటేషన్ కోసం వచ్చిన పిటిషన్ ను స్వీకరించడానికి వీలు లేదని కోర్టు పేర్కొంది. ఆంధ్రప్రదేశ్ పునర్ వ్యవస్థీకరణ చట్టం లోని సెక్షన్ 25 డీలిమిటేషన్ కు సంబంధించిన రాజ్యాంగం ఆర్టికల్ 170కి లోబడి ఉందని, దీని ప్రకారం 2026 లో చేపట్టనున్న జనాభా లెక్కల పెద్దూల్ గణాంకాలను ప్రమరించిన తర్వాత మాత్రమే డీలిమిటేషన్ నిర్వహించవచ్చని సుప్రీంకోర్టు స్పష్టం చేసింది.అంతకు ముందు విచారణ సందర్భంగా పిటిషనర్ తరుపు న్యాయవాది తన వాదనలను వినిపిస్తూ, ఏపీ, తెలంగాణలను మినహాయించి, కొత్తగా ఏర్పడిన జమ్మూకశ్మీర్ కేంద్రపాలిత ప్రాంతంలోనే అసెంబ్లీ, పార్లమెంటుని నియోజకవర్గాల డీలిమిటేషన్ చేపట్టడం అసమంజసం, రాజ్యాంగ విరుద్ధమని



పేర్కొన్నారు. జమ్మూ కశ్మీర్ కోసం చేపట్టిన డీలిమిటేషన్ పక్రియను ప్రస్తావిస్తూ, ఆంధ్రప్రదేశ్ పునరవ్యవస్థీకరణ చట్టం అమలులోకి వచ్చిన తర్వాత నియమింపబడిన ఏకైక కమిషన్ ఈ డీలిమిటేషన్ కమిషన్ అని పిటిషనర్ తరుపు న్యాయవాది వాదించారు. ఈ సందర్భంలో సుప్రీంకోర్టు జస్టిస్ జోక్యం చేసుకుంటూ, కేంద్రం ఎప్పుడూ డీలిమిటేషన్ చట్టం చేసినా అది అన్ని రాష్ట్రాలకు ఒకే విధంగా వర్తించజేయాలన్నది మీరొక ధ్యేయమా అని న్యాయవాదని ప్రశ్నించారు. కేంద్ర ప్రభుత్వం తరుపున హాజరైన అదనపు సాలిసిటర్ జనరల్ కె.ఎం. నటరాజ్ తన వాదనలో ఆంధ్రప్రదేశ్

పునర్యవస్థీకరణ చట్టంలోని సెక్షన్ 26ను ఎత్తివహించారు. ఈ రాష్ట్రాలు డీలిమిటేషన్ పక్రియకోసం 2026 జనాభా లెక్కలవరకూ చేచి ఉండవలసిందేనని పేర్కొన్నారు. డీలిమిటేషన్ అనేది పెద్దఎత్తున చేపట్టవలసిన కనరత్తు అనీ, రాత్రికి రాత్రే దీనిని చేపట్టలేమని నాగరాజ్ వాదించారు. 2022లో ప్రొఫెసర్ పురుషోత్తంరెడ్డి దాఖలు చేసిన పిటిషన్పై జస్టిస్ సూర్యకాంత్, జస్టిస్ కోటేశ్వర్‌సింగ్ ధర్మాసనం తుది ఉత్తర్వులు జారీ చేసింది. ఏపీ పునర్వ్యవస్థీకరణ చట్టంలోని సెక్షన్ 26 ప్రకారం నియోజకవర్గాల పెంపు ప్రతిపాదనకు ఆదేశాలు ఇవ్వాలని పిటిషనర్ కోరారు. జమ్మూకశ్మీర్‌లో పునర్విభజన చేసే సమయంలో ఏపీ విభజన పట్టాన్ని పక్కన పెట్టి రాజ్యాంగ విరుద్ధంగా వ్యవహరించారని పేర్కొన్నారు. దీనికి ధర్మాసనం స్పందిస్తూ..170(3) అధికరణం ప్రకారం ఏపీ విభజన చట్టంలో సెక్షన్ 26కి పరిమితి ఉందని తెలిపింది. కేంద్ర పాలిత ప్రాంతాలతో పోల్చినప్పుడు రాష్ట్రాల్లో డీలిమిటేషన్‌కు సంబంధించిన నిబంధనలు భిన్నంగా ఉంటాయని సర్వోన్నత న్యాయస్థానం వ్యాఖ్యానించింది. జమ్మూకశ్మీర్‌పై ప్రత్యేక దృష్టి సారించారన్న పిటిషనర్ వాదనను న్యాయస్థానం తిరస్కరించింది. జమ్మూకశ్మీర్ కోసం జారీ చేసిన నియోజకవర్గాల పునర్విభజన నోటిఫికేషన్ నుంచి ఆంధ్రప్రదేశ్, తెలంగాణను మినహాయించడం.. ఏకపక్షం, విపక్ష కాదని స్పష్టం చెస్తూ పురుషోత్తం రెడ్డి పిటిషన్ సుప్రీంకోర్టు కొట్టివేసింది.

మాల్దీవులకు భారత్ అండ

మొదటి పేజీ తరువాయి

పేర్కొన్నారు. ద్వైపాక్షిక పెట్టు-బడుల ఒప్పందం ఖరారుకు ఇరు దేశాలు కృషి చేయనున్నాయని చెప్పారు. భారత్ అనుసరించే 'పొరుగుకే తొలి ప్రాధాన్యం', 'మహాసాగర్ విధానాల్లో మాల్దీవులకు ముఖ్యమైన స్థానం ఉందన్నారు. రక్షణ సామర్థ్యాలను బలోపేతం చేసుకునేందుకు ద్వీప దేశానికి భారత్ ఎప్పుడూ మద్దతిస్తుందని స్పష్టం చేశారు. రెండు రోజుల పర్యటనలో భాగంగా శుక్రవారం ఉదయం మాల్దీవులకు వెళ్లిన ప్రధాని మోదీకి అధ్యక్షుడు మహ్మద్ ముయిజ్జు సహా కీలక మంత్రులు వెలూ ఎయిర్‌పోర్టులో స్వాగతం పలికారు. అనంతరం అక్కడి సైనికుల నుంచి ప్రధాని మోదీ గౌరవ వందనం స్వీకరించారు. ఇరుదేశాల మంత్రుల స్థాయిలో చర్చలతోపాటు- మోదీ, మొయిజ్జుల మధ్య భేటీలు జరిగాయి. ఈ సందర్భంగా పలు ద్వైపాక్షిక అంశాలపై కీలక నిర్ణయాలు తీసుకున్నట్లు- తెలిసింది.

ప్రధాని విదేశీ పర్యటనల ఖర్చు రూ.350 కోట్లు

2021 నుండి 2025 మధ్య మోదీ విదేశీ పర్యటనలు వెల్లడించిన విదేశాంగ శాఖ
న్యూఢిల్లీ : ప్రధాని మోదీ విదేశీ పర్యటనల కోసం రూ.350 కోట్లు ఖర్చు చేసినట్లు- కేంద్రం ప్రకటించింది. 2021 నుండి 2025 మధ్య ప్రధాని పర్యటనల కోసం దేశ ఖజానా నుండి సుమారు రూ. 300 కోట్లు- వరకు ఖర్చు చేసినట్లు విదేశాంగ శాఖ పేర్కొంది. ఈ ఏడాది ఫిబ్రవరి, మార్చి, ఏప్రిల్ నెలల్లో అమెరికా, ఫ్రాన్స్, మారిషస్, థాయిలాండ్, శ్రీలంక, సౌదీ అరేబియా పర్యటనకు ఖర్చు చేసిన రూ.67 కోట్లు కూడా ఇందులో ఉన్నాయి. టిపిఎస్ రాజ్యసభ ఎంపి డెరెక్ ఒబ్రెయిన్ ప్రశ్నలకు విదేశాంగ మంత్రిత్వ శాఖ లిఖిత పూర్వక సమాధానమిచ్చింది. ఫిబ్రవరి 10 నుండి 13 మధ్య మోదీ ఫ్రాన్స్, అమెరికాలను సందర్శించారని, ఫ్రాన్స్ పర్యటనకు అత్యధికంగా 25 కోట్లు, అమెరికా పర్యటనకు రూ.16 కోట్లు ఖర్చు అయ్యాయని డేటా వెల్లడించింది. ఏప్రిల్ 3-6ల మధ్య థాయిలాండ్, శ్రీలంక పర్యటనలకు రూ.9 కోట్లకు పైగా ఖర్చయింది. థాయిలాండ్‌కు రూ.4 కోట్ల 92 లక్షలు, శ్రీలంకకు రూ.4 కోట్ల 46 లక్షలు). ఏప్రిల్



22-23 మధ్య సౌదీ అరేబియాకు వెళ్లారు. ఈ పర్యటనకు రూ.15 కోట్ల 54 లక్షల 03వేల 792.47 ఖర్చయింది. మార్చి 11-12 మధ్య ప్రధాని మారిషస్‌కు, జూలై 15-19 తేదీల మధ్య సైప్రస్, కెనడా , క్రోయేషియా మరియు ఘనాల్లో పర్యటించారు. జూలై 2-9ల మధ్య ట్రినిదాడ్, టుబాగో, ఆస్టరీడ్-నా, బ్రెజిల్ మరియు నమీబియాను సందర్శించారు. కానీ ఈ బిల్లులు పూర్తికానందున ఖర్చుల వివరాలను వెల్లడించలేదు. 2024 లో, ఫిబ్రవరి 13-15 మధ్య ప్రధాని యుఎఇ, ఖతార్‌లను సందర్శించారు. ఆ సమయంలో దేశ ఖజానా 3 కోట్ల14 లక్షల30వేల 607 రూపాయలు ఖర్చు చేయగా, మార్చి 22-23 మధ్య భూటాన్ పర్యటనకు 45కోట్ల 50లక్షల27వేల 271రూపాయలు ఖర్చు చేసింది. జూన్ 13-14 మధ్య ఇటలీ పర్యటన కోసం రూ. 14కోట్ల 36లక్షల 55వేల 289 ఖర్చు చేసింది. జూలై8-10 మధ్య ఆస్ట్రేలియా మరియు రష్యా పర్యటనల కోసం వరుసగా రూ. 4 కోట్లకు పైగా, రూ. 5 కోట్లకు పైగా ఖర్చు చేసింది. 2024 ఆగస్టు 21-23 మధ్య జరిగిన రెండు పర్యటనల కోసం ఈ క్రింది ఖర్చు చేసినట్లు- విదేశాంగ శాఖ తెలిపింది. పోలాండ్ కు రూ.10 కోట్లకు పైగా, ఉక్రెయిన్‌కు రూ.2కోట్లకు పైగా ఖర్చు చేసింది.సెప్టెంబర్

3-5 మధ్య బ్రూనై పర్యటనకు కేంద్రం రూ కోట్లకు పైగా ఖర్చు చేయగా సింగపూర్ పర్యటన కోసం రూ.7కోట్లకు పైగా ఖర్చు చేసింది. సెప్టెంబర్ 21-23 మధ్య అమెరికా పర్యటన కోసం కేంద్రం రూ.15కోట్ల 33లక్షల 76వేల 348 ఖర్చు చేసింది. అక్టోబర్ 10-11 మధ్య తేదీలలో లాహోర్ డిపిఆర్ పర్యటనకు రూ.3 కోట్లు- ఖర్చు చేసింది. అక్టోబర్ 22-23 తేదీలలో జరిగిన రష్యా పర్యటనకు రూ.10 కోట్లకు పైగా ఖర్చు చేసింది. 2024లో నవంబర్ 16-21 మధ్య నైజీరియా (రూ.4,46,09,640), బ్రెజిల్ (రూ.5,51,86,592) మరియు గయానాల్లో (రూ.5,45,91,495) ఖర్చయ్యాయి. డిసెంబర్ 22న కువైట్ పర్యటన కోసం రూ.2 కోట్లకు పైగా ఖర్చు చేసినట్లు- తెలిపింది. 2023లో మే 19 నుండి డిసెంబర్ 1 వరకు ప్రధాని మోదీ 11 దేశాలకు ఆరు సార్లు పర్యటించారు. ఖర్చులు జపాన్ (రూ.17,19,33,365), ఆస్ట్రేలియా (రూ.6,06,92,057), అమెరికా (రూ.22,89,68,509), ఫ్రాన్స్ (రూ.13,74,81,530), దక్షిణాఫ్రికా (రూ.6,11,37,355), యుఎఇకి రూ.4 కోట్ల 28 లక్షల 88వేల 197రూపాయలు ఖర్చైనట్లు- విదేశాంగశాఖ వెల్లడించింది.

ఇందిరాగాంధీ రికార్డు బద్దలుకొట్టిన మోదీ

ప్రధానిగా నరేంద్ర మోదీ సరికొత్త రికార్డు ఎలాంటి విరామం లేకుండా దేశాన్ని అత్యధిక కాలం పరిపాలించిన ప్రధానిగా మోదీ ఇవాళితో ఆయన ప్రధానిగా బాధ్యతలు చేపట్టి 4,078 రోజులు పూర్తి ఇంతకుముందు ఈ రికార్డు బింగళత ప్రధాని ఇందిరాగాంధీ పేరిట

ప్రధానిగా నరేంద్ర మోదీ సరికొత్త రికార్డు సృష్టించారు. ఎలాంటి విరామం లేకుండా దేశాన్ని అత్యధిక కాలం పరిపాలించిన ప్రధానిగా ఇందిరాగాంధీ పేరిట ఉన్న


రికార్డును మోదీ అధిగమించారు. ఇవాళితో ఆయన ప్రధానిగా బాధ్యతలు చేపట్టి 4,078 రోజులు పూర్తిచేసుకున్నారు. దీంతో దేశానికి ఏకబిగిన ఎక్కువ కాలం ప్రధానిగా పనిచేసిన రెండో వ్యక్తిగా నిలిచారు. దివంగత ఇందిరాగాంధీ 1966 జనవరి 24 నుంచి 1977 మార్చి 24 వరకు 4,077 రోజులు ప్రధానిగా ఉన్నారు. అయితే, దేశ మొదటి ప్రధాని జవహర్‌లాల్ నెహ్రూ మొదట ఆ రికార్డు సాధించిన విషయం తెలిసిందే. 2014, మే 26న నరేంద్ర మోదీ తొలిసారి ప్రధానిగా బాధ్యతలు చేపట్టారు. అనంతరం జరిగిన రెండు లోక్‌సభ ఎన్నికల్లోనూ ఆయన బీజేపీని అధికారంలోకి తీసుకొచ్చారు. దీంతో వరసగా మూడు లోక్‌సభ ఎన్నికల్లో తమ పార్టీలకు విజయాన్ని అందించిన ఘనత నెహ్రూ, మోదీలకు దక్కింది. అలాగే స్వాతంత్ర్యం తర్వాత జన్మించి అత్యధిక కాలం ప్రధానిగా పనిచేసిన కాంగ్రెసేతర వ్యక్తిగా మోదీ రికార్డుకెక్కిారు.

లోక్‌సభలో రెండు సార్లు పూర్తిస్థాయి మెజారిటీతో అధికారంలో వచ్చిన కాంగ్రెసేతర పార్టీ నేతగా కూడా ఆయన చరిత్ర సృష్టించారు. ఇందిరాగాంధీ (1971) తర్వాత అత్యధిక మెజారిటీతో అధికారం చేపట్టిన ప్రధానిగా నిలిచారు. అటు, సీఎంగా, ప్రధానిగా దీర్ఘకాలం కొనసాగిన ఖ్యాతి మోదీకే చెందుతుంది. 2001 అక్టోబర్ 7న తొలిసారి గుజరాత్ సీఎం అయిన మోదీ.. 2014లో ప్రధాని అయ్యేవరకు ఆ పదవిలో కొనసాగారు. అప్పటినుంచి ప్రధానిగా బాధ్యతలు నిర్వహిస్తున్నారు. గుజరాత్ సీఎంగా 2002, 2007, 2012 ఎన్నికల్లో బీజేపీని గెలిపించారు. అదేవిధంగా 2014, 2019, 2024లో ప్రధాని అభ్యర్థిగా కమలం పార్టీని అధికారంలోకి తీసుకొచ్చారు. దాంతో దేశంలో సీఎంలు, ప్రధానమంత్రులందరిలో వరసగా ఆరు ఎన్నికల్లో ఒక పార్టీపక్ష నేతగా ఎన్నికైన ఏకైక నేతగా నరేంద్ర మోదీ రికార్డుకెక్కిారు.



రోజూ గంటల తరబడి కూర్చుని పని చేస్తున్నారా..?

కొన్నేళ్ల తర్వాత మీకు వచ్చే అనారోగ్య సమస్యలు ఇవే..!



ప్రాణాంతకం అవుతుంది. కనుక రోజూ శారీరక శ్రమ ఉండాలని అంటున్నారు.

ఘనీష్ వచ్చే అవకాశం..

గంటల తరబడి కూర్చుని పనిచేసేవారిలో కాళ్లలో రక్త నాళాల్లో రక్త సరఫరా సరిగ్గా జరగక ఆయా భాగాల్లో రక్తం గడ్డ కడుతుంది. దీంతో వెరికోస్ వీన్స్ సమస్య వస్తుంది. అలాగే ఎక్కువ సేపు కూర్చుని పనిచేసేవారు అధికంగా బరువు పెరుగుతారు. శరీరంలో కొవ్వు చేరుతుంది. కండరాలు, ఎముకలు సైతం బలహీనంగా

మారుతాయి. తీవ్రమైన నొప్పులు వస్తాయి. ఆయా భాగాలను కదిలించాలంటేనే నొప్పిగా ఉంటుంది. గంటల తరబడి కూర్చుని పనిచేయడం జీర్ణ వ్యవస్థపై కూడా ప్రభావం చూపిస్తుంది. తిన్న ఆహారం సులభంగా జీర్ణం కాదు. దీంతో అజీర్తి ఏర్పడుతుంది. ఇది మలబద్ధకానికి దారి తీస్తుంది. టైప్ 2 డయాబెటీస్ వచ్చే ప్రమాదం పెరుగుతుంది. మానసికంగా ఒత్తిడి అధికంగా ఉంటుంది కనుక నిద్రపై ప్రభావం చూపిస్తుంది. నిద్ర సరిగ్గా పోలేకపోతుంటారు. డీప్రెషన్, ఆందోళన బారిన పడతారు.

ఇలా చేయండి..

ఆయా అనారోగ్య సమస్యలు రాకుండా ఉండాలంటే రోజూ కనీసం 30 నిమిషాల పాటు ఏదైనా తేలికపాటి వ్యాయామం అయినా చేయాలని వైద్యులు సూచిస్తున్నారు. అలాగే పనిచేసే సమయంలో వీలైనంత వరకు లేచి తిరిగి ప్రయత్నం చేయాలి. మధ్య మధ్యలో కాసేపు విరామం తీసుకోవాలి. ఆఫీసుల్లో లిఫ్ట్ కు బదులుగా మెట్లను ఉపయోగించండి. సొంత వాహనాలు కాకుండా వీలున్నంత వరకు ప్రజారవాణాకు ప్రాధాన్యం ఇవ్వండి. మధ్యాహ్నం భోజనం చేయగానే సీట్ లో కూర్చుని పనిచేయకుండా కాసేపు నిలబడి ఉండండి. ఆఫీసుల్లో మీటింగ్ పెడితే నిలబడి ఉండండి. రాత్రి పూట వీలైనంత త్వరగా నిద్రించేందుకు ప్రయత్నించండి. ఈ సూచనలు పాటిస్తే భవిష్యత్తులో వచ్చే అనారోగ్య సమస్యలకు చెక్ పెట్టవచ్చు. ఆరోగ్యంగా ఉండవచ్చు.

ఈ ముఖ్య విషయాలపై జాగ్రత్త..!

ఇంట్లోనే బీపీ చెక్ చేసుకుంటున్నారా?



రక్తపోటు (బీపీ) చాలా మందికి సాధారణ సమస్యగా మారింది. దీనిని నియంత్రించటం ఉంచుకోవడం చాలా ముఖ్యం. అయితే, తరచూ హాస్పిటల్ కి వెళ్లకుండానే, మనం ఇంట్లోనే బీపీ చెక్ చేసుకోవచ్చు. ముఖ్యంగా అధిక రక్తపోటు లేదా గుండె సంబంధిత సమస్యలు ఉన్నవారు రెగ్యులర్ గా బీపీ చెక్ చేసుకోవడం తప్పనిసరి. అయితే, ఇంట్లో బీపీ సరిగ్గా కొలవాలంటే పాటించాల్సిన కొన్ని జాగ్రత్తలు ఉన్నాయి. అవేంటో ఇప్పుడు తెలుసుకుందాం..

సరైన బీపీ యంత్రాన్ని ఎలా ఎంచుకోవాలి

- ❖ బ్రాచియల్ కఫ్ తీసుకోండి. ఇది మణికట్టు కఫ్ కంటే మీకు మరింత ఖచ్చితమైన రీడింగ్ ఇస్తుంది.
- ❖ ఆటోమేటిక్ మానిటర్ తీసుకోవడం ఉత్తమం.
- ❖ మెమోరీ ఉన్న మానిటర్ తీసుకోండి. ఇది పాత రీడింగ్ లను సేవ్ చేస్తుంది.
- ❖ కఫ్ మీ చేయికి సరిగ్గా సరిపోయేలా చూసుకోండి.
- ❖ పరికరం కరెక్ట్ గా పని చేస్తుందో లేదో చెక్ చేయండి. ఒకసారి డాక్టర్ వద్ద లేదా ఫార్మసీలో సరిచూసుకోండి.

బీపీ చెక్ చేసే ముందు తీసుకోవాల్సిన జాగ్రత్తలు

- ❖ బీపీ చెక్ చేసే 30 నిమిషాల ముందు ధూమపానం చేయడం,

- ❖ డీ/కాఫీ తాగడం, లేదా వ్యాయామం చేసే అలవాటు మానుకోండి.
- ❖ ఐదు నిమిషాలు ప్రశాంతంగా కూర్చుని విశ్రాంతి తీసుకోండి.
- ❖ సరిగ్గా కూర్చుని బీపీ చెక్ చేసుకోవాలి. వెన్ను నిటారుగా ఉంచండి, పాదాలు నేలపై చదునుగా ఉంచండి. చేయి మడతపెట్టకుండా డ్రైయింగ్ గా ఉంచి బీపీ చెక్ చేసుకోండి.

బీపీ ఎలా, ఎప్పుడు కొలవాలి?

- ❖ కఫ్ ను మోచేయి మడతకి ఒక అంగుళం పైన పెట్టాలి.
- ❖ ఒక నిమిషం తేడాతో రెండు సార్లు కొలవండి.

- ❖ ఉదయం ఒకసారి (ముందు వేసుకునే ముందు), రాత్రి ఒకసారి (భోజనానికి ముందు) చెక్ చేయండి.
- ❖ ప్రతిరోజూ రెండు సార్లు బీపీ కొలవండి.
- ❖ మీ పరికరం, రీడింగ్ లు డాక్టర్ కి చూపించండి.

ముఖ్య సూచన:

ఇంట్లో కొలిచే బీపీ రీడింగ్ లు, ఆసుపత్రిలో కొలిచే రీడింగ్ లతో కొద్దిగా తేడా ఉండవచ్చు. కానీ మీరు వాడుతున్న పద్ధతి సరైనదా? యంత్రం సరిగ్గా పని చేస్తుందా? అనే విషయంపై దృష్టి పెట్టండి.



WHO

అధిక బరువు రొమ్ము క్యాన్సర్ కు ప్రమాదం

WHO తాజా హెచ్చరిక..!

హృదయ సంబంధ వ్యాధులతో బాధపడుతున్న మహిళలు, ముఖ్యంగా రుతుక్రమం ఆగిన మహిళల్లో బరువు ఎక్కువగా ఉన్నట్లయితే (అధిక BMI) రొమ్ము క్యాన్సర్ వచ్చే అవకాశం ఎక్కువగా ఉందని ప్రపంచ ఆరోగ్య సంస్థ (WHO) తాజా అధ్యయనంలో తెలిపింది. BMIలో ప్రతి 5 kg/m² పెరిగితే, గుండెజబ్బులు ఉన్న మహిళల్లో రొమ్ము క్యాన్సర్ ప్రమాదం 31% పెరుగుతుంది. గుండెజబ్బులు లేనివారిలో ఈ ప్రమాదం 13% పెరుగుతుంది. బరువు ఎక్కువగా (అధిక BMI) ఉండటం వల్ల, టైప్ 2 షుగర్ ఉన్న లేకపోయినా, రొమ్ము క్యాన్సర్ వచ్చే ప్రమాదం ఒకే రకంగా పెరుగుతుందని WHO నివేదిక చెబుతోంది. అంటే షుగర్ కన్నా బరువు ఎక్కువగా ఉండటమే ఎక్కువ ముప్పుగా మారుతోంది.



సంవత్సరాలపాటు వీరి ఆరోగ్యాన్ని గమనించారు. ఆ కాలంలో 6,793 మహిళలకు రొమ్ము క్యాన్సర్ వచ్చినట్లు గుర్తించారు. బరువు ఎక్కువగా ఉండడం, గుండెజబ్బులు కలిపి ఉన్న మహిళల్లో రొమ్ము క్యాన్సర్ వచ్చే ప్రమాదం గణంగా పెరుగుతోంది. అంచనా ప్రకారం, ప్రతి లక్ష మంది మహిళల్లో సాధారణంగా వచ్చే సంఖ్యతో పోల్చితే, అదనంగా 153 కేసులు రొమ్ము క్యాన్సర్ వస్తున్నాయని WHO అధ్యయనంలో తెలిపింది. ఈ విషయాలు భవిష్యత్ లో క్యాన్సర్ పరీక్షలు (స్క్రీనింగ్ లు) ఎలా చేయాలో, వాటిని ఎవరికి ప్రాధాన్యత ఇవ్వాలో నిర్ణయించడంలో ఉపయోగపడతాయని పరిశోధకులు తెలిపారు.


ముఖ్య గమనిక:

మహిళల ఆరోగ్యానికి బరువు నియంత్రణ చాలా అవసరం. ఇది కేవలం గుండె ఆరోగ్యం లేదా షుగర్ (డయాబెటీస్) కోసమే కాదు.. క్యాన్సర్ వచ్చే ప్రమాదాన్ని తగ్గించడంలో కూడా బరువు ప్రధాన పాత్ర పోషిస్తుంది. కాబట్టి, రొమ్ము క్యాన్సర్ కు గురయ్యే అవకాశమున్న మహిళలు బరువు తగ్గించుకు ప్రయత్నించాలని ఈ అధ్యయనం సూచిస్తోంది.

రోజూకు 7,000 అడుగులు..

ఆరోగ్యానికి అద్భుతమైన ప్రయోజనాలు..!

రోజూకు కేవలం 7,000 అడుగులు నడవడం వల్ల అనేక ఆరోగ్య ప్రయోజనాలు ఉంటాయని లాస్ వెల్స్ హెల్త్ థాజా అధ్యయనం వెల్లడించింది. ఈ అధ్యయనం ప్రకారం, నడక వల్ల శరీరానికి కాదు మనస్సుకు కూడా ప్రయోజనాలు కలుగుతాయి. ఈ అధ్యయనం ప్రకారం, రోజూకు 7,000 అడుగులు నడిస్తే మొత్తం మరణ ప్రమాదం 47% తగ్గుతుంది. డిమెన్షియా వచ్చే అవకాశం 38% తక్కువగా ఉంటుంది. 2014 నుండి 2025 మధ్యకాలంలో ప్రచురితమైన 88 ప్రముఖ అధ్యయనాల డేటాను పరిశీలించారు. మొత్తం 1.6 లక్షల మందికి పైగా పెద్దవారి జీవన శైలిని విశ్లేషించారు. ఇది నడక ఆరోగ్యంపై ఇంత వరకు జరిగిన పరిశోధనల్లోనే అత్యంత సమగ్ర అధ్యయనం అని పరిశోధకులు చెబుతున్నారు. ఈ అధ్యయనం ప్రకారం, రోజూకు 7,000 అడుగులు నడవడం వల్ల క్యాన్సర్ వచ్చే అవకాశం 6% తక్కువగా ఉంటుంది. గుండె సంబంధిత వ్యాధులు 25%, టైప్ 2 డయాబెటీస్ 14% తక్కువగా ఉంటుంది. 7,000 అడుగులు నడవడం వల్ల ఆరోగ్యానికి అనేక ప్రయోజనాలు ఉన్నాయని పరిశోధకులు స్పష్టం చేశారు. ముఖ్యంగా చురుకైన



పెద్దవారికి ఇది మరింత ప్రయోజనకరమని అంటున్నారు.

రోజూకు 7,000 అడుగులు నడవడం వల్ల: మీ శారీరక ఆరోగ్యం మెరుగువుతుంది మనోస్థితి స్థిరంగా ఉంటుంది

దీర్ఘకాలిక వ్యాధుల ముప్పు తగ్గుతుంది జీవన నాణ్యత మెరుగువుతుంది అందుకే రోజూ నడకకు కొద్దిపాటి సమయం కేటాయించాలని ఆరోగ్య నిపుణులు చెబుతున్నారు.

మెదడుకు మేత

భూమిపై ఉన్న జీవకోటిలో మనిషిని ప్రత్యేకంగా నిలిపేది.. అతని మెదడు మాత్రమే! తనకున్న అదనపు అర్థత.. అతని తెలివితేటలే! వాటి సాయంతోనే.. అన్ని జీవులపైనా ఆధిపత్యాన్ని చూపుతున్నాడు. ఈ క్రమంలో మనిషి మనుగడలో 'మెదడు' కీలకంగా మారుతున్నది. తాజాగా, పరల్డ్ బ్రెయిన్ డే నందర్బంగా.. 'మెదడు ఆరోగ్యం'పై 'హార్వర్డ్ హెల్త్ పబ్లిషింగ్' కొన్ని సూచనలు చేసింది. వాటిని పాటిస్తే.. మెదడు ఆరోగ్యంతోపాటు మానసిక స్థితిని మెరుగుపరుసుకోవచ్చు.

బ్రెయిన్ ను నిత్యం పనిచేయిస్తూనే ఉండాలి. అప్పుడే దానిలో కొత్తకొత్త కనెక్షన్లు పుట్టుకొస్తాయి. కాబట్టి.. ఎప్పుడూ ఏదో ఒకటి చదువుతూ ఉండండి. క్రాఫ్ వర్క్, సుదోకు లాంటి ఫజిల్స్ ను పూర్తిచేయడం, చదరంగా ఆడటం, వేరే భాష నేర్చుకోవడం.. ఇలా సరికొత్త సమాచారంతో మీ మెదడు కుస్తీ పడేలా చూసుకోండి.

క్రమం తప్పని వ్యాయామం..

మీ శరీరంతోపాటు మెదడునూ కాపాడుతుంది. రోజూ కనీసం 30 నిమిషాలపాటు నడిస్తే.. మెదడుకు కావాల్సిన ఆక్సిజన్ అందుతుంది. ఇది బ్రెయిన్ లో కొత్త న్యూరాన్స్ పెరుగుదలను ప్రోత్సహిస్తుంది. వ్యాయామంతో రక్తపోటు,

ఒత్తిడి కూడా తగ్గుతుంది.


భోజనంలో అన్నిరకాల పదార్థాలు ఉండేలా చూసుకోండి. ఆకుకూరలు, బెల్ గిలీలు, గింజలు, చేపలు, బీన్స్ ను ఎక్కువగా తీసుకోండి. ఇవన్నీ మెదడు ఆరోగ్యానికి భరోసా ఇచ్చే ఒమేగా-3, ఫోలేట్, యాంటీ ఆక్సిడెంట్లను అందిస్తాయి.

రక్తపోటును అదుపులో ఉంచుకోండి. ముఖ్యంగా, మధ్య వయస్సులలో అధిక రక్తపోటు.. చిత్తవైకల్య ప్రమాదాన్ని రెట్టించు చేస్తుంది. కాబట్టి, బరువును నియంత్రించటం ఉంచుకోవడంతోపాటు ఆహారంలో ఉప్పును తగ్గించుకోండి.

ఇక ధూమపానం, మద్యపానం కూడా మెదడు ఆరోగ్యాన్ని దెబ్బతీస్తాయి. పొగాకులో ఉండే నికోటిన్, మద్యంలో ఉండే కెఫీన్.. రక్త నాళాలపై ప్రభావం చూపుతాయి. వీటిని వక్కన పెట్టేస్తే.. బ్రెయిన్ బాగుంటుంది.

భావోద్వేగాలతోపాటు నిద్రనూ జాగ్రత్తగా చూసుకోండి. ఆందోళన, నిరాశ, అలసట, దీర్ఘకాలిక నిద్రలేమి.. ఏకాగ్రతతోపాటు జ్ఞాపకశక్తిని దెబ్బతీస్తాయి. మెదడు ఆరోగ్యంగా ఉండాలంటే.. రోజూ ఏడు నుండి తొమ్మిది గంటలపాటు కంటినిదా నిద్రపోండి.

తలకు గాయం కాకుండా కాపాడుకోండి. ద్విచక్రవాహనాలు నడిచేటప్పుడు, క్రిడల్ సమయంలో తలకు దెబ్బతగలకుండా.. హెల్మెట్ ధరించండి. ఇలాంటి ఆరోగ్యకరమైన అలవాట్లు.. మెదడును సంపూర్ణ ఆరోగ్యంగా ఉంచుతాయి.



పటిష్ఠ సిజిల్‌ ఆంగ్లండ్

మాంచెస్టర్ టెస్టుపై పట్టు కోల్పోతున్న భారత్
తొలి ఇన్నింగ్స్‌లో 544/7
రూట్ రికార్డుల మోత

మాంచెస్టర్ : ప్రతిష్ఠాత్మక అండర్స్-టెండ్రూల్డ్ టెస్టు సిరీస్‌లో మాంచెస్టర్ వేదికగా ఆంగ్లండ్‌తో జరుగుతున్న నాలుగో మ్యాచ్ క్రమంగా భారత్ చేతుల్లోంచి జారిపోతున్నది. జేపం లేని పిచ్‌పై ఇంగ్లీష్ బ్యాటర్లు పరుగుల పండుగ చేసుకుంటుండంతో ఆ జట్టు తొలి ఇన్నింగ్స్‌లో భారీ ఆధిక్యం దిశగా సాగుతున్నది. ఆంగ్లండ్ దిగ్గజ బ్యాటర్ జో రూట్ (248 బంతుల్లో 150, 14 ఫోర్లు) ఒకే ఇన్నింగ్స్‌లో ముగ్గురు క్రికెట్ దిగ్గజాల రికార్డులను తిరగరాస్తూ చిరస్మరణీయ శతకంతో కదం తొక్కడంతో ఫస్ట్ ఇన్నింగ్స్‌లో ఆ జట్టు మూడో రోజు ఆట ముగిసే సమయానికి 7 వికెట్లు సమీపికి 544 పరుగులు చేసింది. కెప్టెన్ బెన్ స్టోక్స్ (77 బ్యాటింగ్), ఒలీ పోప్ (71) రాణించడంతో ఆ జట్టు ఫస్ట్ ఇన్నింగ్స్‌లో 186 పరుగుల కీలక ఆధిక్యం సాధించి మ్యాచ్‌పై పూర్తి పట్టు సాధించింది. రెండో రోజంతో దూకుడు లేకపోయినా ఇంగ్లీష్ జట్టు నిలకడగా ఆడుతూ ఆధిపత్యాన్ని కొనసాగించింది. రెండో రోజు మాదిరిగానే భారత పేసర్లు మూడో రోజున నిరాశపరిచారు. వాషింగ్టన్ సుందర్ (2/57) కీలక వికెట్లు తీయగా ఆఖర్లో జడేజా (2/117), బుమ్రా (1/95) మెరవడం ఒక్కటే మూడో రోజు భారత్‌కు ఊరట!

నిలకడగా ఆడి..
రెండో రోజు బజ్ బాల్ దూకుడుతో అలరించిన ఆంగ్లండ్.. మూడో రోజు నిలకడగా ఆడింది. ఉదయం సెషన్‌లో రూట్, పోప్.. భారత బౌలర్లకు ఏమాత్రం అవకాశమివ్వకుండా జాగ్రత్తపడ్డారు. ఈ జోడీని విడదీసేందుకు కెప్టెన్ గిల్.. పదేపదే బౌలర్లను మార్చినా ఫలితం చూస్తూ.. 22 పరుగుల వద్ద రూట్ రనౌట్ ప్రమాదం నుంచి తృటిలో తప్పించుకోగా 63వ ఓవర్లో అస్పూల్ వేసిన ఓవర్లో పోప్ ఇచ్చిన క్యాచ్‌ను కేపిర్ జూరోల్ జారవిడపడడంతో భారత్ కీలక అవకాశాలు నేలపాలయ్యాయి. ఈ ద్వయం అర్ధ శతకాల తర్వాత స్వేచ్ఛగా బ్యాటింగ్ చేసింది.



ట్రేక్ ఇచ్చిన వాషింగ్టన్
క్రీజులో పాతుకుపోయిన ఈ జోడీని లంచ్ విరామం తర్వాత ఎట్టకేలకు వాషింగ్టన్ విడదీయడంతో భారత ఆటగాళ్లలో కొంత జోష్ వచ్చింది. అతడు వేసిన 77వ ఓవర్లో పోప్.. స్పిన్లో రాహుల్‌కు క్యాచ్ ఇవ్వగా రెండు ఓవర్ల తర్వాత బ్రూక్ (3) ముందుకొచ్చి ఆడబోయి స్టంపౌట్ అయ్యాడు. కానీ స్టోక్స్ అండతో రూట్.. ఇన్నింగ్స్‌ను ముందుకు నడిపించాడు. జడేజానే వేసిన ఓవర్లో బౌండరీతో 90లలోకి వచ్చిన రూట్.. అస్పూల్ 95వ ఓవర్లో బౌండరీతో టెస్టుల్లో 38వ శతకాన్ని సమోదాచేశాడు. కొత్త బంతి తీసుకున్నా భారత బౌలర్లు ఏమాత్రం ప్రభావం చూపకపోవడంతో రూట్, స్టోక్స్ సునాయనంగా పరుగులు రాబట్టారు. టీ విరామానికి ఆంగ్లండ్ ఆధిక్యాన్ని 75 రన్స్‌కు పెంచుకుంది. టీ తర్వాత ఈ జోడీ అదే జోరు కొనసాగించడంతో ఆతిథ్య జట్టు భారీ స్కోరు దిశగా

పరుసించింది. రూట్‌కు అండగా నిలబడ్డ స్టోక్స్.. వాషింగ్టన్ ఓవర్లో సింగిల్ తీసి 97 బంతుల్లో టెస్టుల్లో 36వ హాఫ్ సెంచరీని సమోదాచేశాడు. అయితే 66 పరుగుల వ్యక్తిగత స్కోరు వద్ద కాళ్లకు తిమ్మిర్లు రావడంతో అతడు రిటైర్మెంట్‌గా మైదానాన్ని వీడారు.

కొనమెరుపులు'
మూడో సెషన్ డ్రింక్స్ విరామం తర్వాత టీమ్‌ఇండియాకు కలిసొచ్చింది. జడ్డా బౌలింగ్‌లో ముందుకొచ్చి ఆడబోయిన రూట్.. స్టంపౌట్ అయ్యాడు. స్టోక్స్ స్టాంంలో వచ్చిన స్మిత్ (9)ను బుమ్రా పెవిలియన్‌కు పంపాడు. సిరాజ్ బౌలింగ్‌లో వోక్స్ (4) క్లీన్‌బౌల్డ్ అయ్యాడు. స్టోక్స్ మళ్లీ వచ్చి దాసన్ (210)తో కలిసి మరో వికెట్ పడకుండా జాగ్రత్తపడ్డాడు.

సంక్షిప్త సాక్ష్య
భారత్ తొలి ఇన్నింగ్స్: 358 ఆటోట్ (సాయి 61, జైస్వాల్ 58, స్టోక్స్ 5/72, ఆర్చర్ 3/73)టీ
ఆంగ్లండ్ తొలి ఇన్నింగ్స్: 135 ఓవర్లలో 544/7 (రూట్ 150, డకెట్ 94, వాషింగ్టన్ 2/57, జడేజా 2/117)

రూట్ @2
ఆధునిక క్రికెట్ దిగ్గజాలలో ఒకడిగా వెలుగొందుతున్న రూట్ మూడో రోజు రికార్డుల దుమ్ముదలిపాడు. ఈ మ్యాచ్‌లో అతడు ఒకే ఇన్నింగ్స్‌లో ముగ్గురు దిగ్గజాల రికార్డులను చెరిపేసి టెస్టుల్లో అత్యధిక పరుగులు చేసిన ఆటగాళ్లలో రెండో స్థానంలో నిలిచాడు. మూడో రోజు వ్యక్తిగత స్కోరు 32 వద్ద అతడు.. టెస్టులలో అత్యధిక పరుగులు చేసిన బ్యాటర్లలో రాహుల్ ద్రవిడ్ (13,288), జాక్సన్ కలిన్ (13,289) రికార్డులను అధిగమించి ధర్మ హయ్యిస్ట్ స్పోర్టర్‌గా నిలిచాడు. ఆ తర్వాత శతకం సైతం పూర్తిచేసిన రూట్.. 120 పరుగుల వద్ద రిక్ పాంటింగ్ (13,378) రికార్డునూ బ్రేక్ చేసి రెండో స్థానానికి దూసుకెళ్లాడు. టెస్టుల్లో అత్యధిక పరుగులు చేసిన ఆటగాళ్లలో మాస్టర్ బ్లాస్టర్ సచిన్ టెండూల్కర్ (15,921) అగ్రస్థానంలో ఉన్నాడు. 2012లో టెస్టు అరంగేట్రం చేసిన రూట్.. ఇప్పటిదాకా 157 టెస్టులాది 286 ఇన్నింగ్స్‌లలో ఈ ఘనతను అందుకున్నాడు. అతడి ఖాతాలో 38 శతకాలు, 66 అర్ధశతకాలు ఉన్నాయి.

చరిత్ర సృష్టించిన కోనేరు హంపి, దివ్య దేశ్ముఖ్



చెస్ ప్రపంచ కవితో భారత్ చరిత్ర సృష్టించింది. చెస్ వరల్డ్ కప్ ఫైనల్‌కు చేరుకున్న మొదటి భారత క్రీడాకారిణిగా దివ్య దేశ్ముఖ్ నిలిచింది. ఫైనల్ చేరిన రెండో భారత క్రీడాకారిణిగా తెలుగు తేజం, గ్రాండ్ మాస్టర్ కోనేరు హంపి నిలిచింది. అంతకు ముందు ఫిద చెస్ వరల్డ్ కప్ సెమీఫైనల్‌లో ప్రవేశించిన తొలి భారత క్రీడాకారిణిగా కోనేరు హంపి చరిత్ర సృష్టించగా, ఈ జూబిలీతో రెండో క్రీడాకారిణిగా దివ్య దేశ్ముఖ్ నిలిచింది. భారతదేశానికి చెందిన గ్రాండ్‌మాస్టర్ కోనేరు హంపి ఫిద చెస్ ప్రపంచ కప్ ఫైనల్‌లోకి దూసుకెళ్లింది. గురువారం రాత్రి జరిగిన సెమీ-ఫైనల్ టై బ్రేక్‌లో చైనాకు చెందిన టింగ్‌జీ లేయిని ఓడించి కోనేరు హంపి ఫైనల్‌లోకి ప్రవేశించింది. ఈ విజయంతో కోనేరు హంపి ఫిద చెస్ ప్రపంచ కప్ ఫైనల్‌లోకి దూసుకెళ్లింది. గురువారం రాత్రి జరిగిన సెమీ-ఫైనల్ టై బ్రేక్‌లో చైనా క్రీడాకారిణి టింగ్‌జీని 5-3 తేడాతో ఓడించి కోనేరు హంపి ఫైనల్‌కు చేరుకుంది. చెస్ వరల్డ్ కప్‌లో ఫైనల్ చేరడం ఆమెకు ఇదే తొలిసారి. ఫిదే మహిళల చెస్ వరల్డ్ కప్ ఉత్పరంభితంగా సాగుతోంది. తొలిసారి ఇద్దరు భారత క్రీడాకారిణులు ఫైనల్ చేరుకున్నారు. తెలుగు తేజం, భారత గ్రాండ్‌మాస్టర్ కోనేరు హంపి, 19 ఏళ్ల టీనేజ్ సంచలనం దివ్య దేశ్ముఖ్ ఫైనల్‌లో తలపడనున్నాయి. FIDE మహిళల చెస్ ప్రపంచ కప్ ఫైనల్ చేరుకున్న తొలి భారత క్రీడాకారిణి దివ్య గ్రాండ్ మాస్టర్ కోనేరు హంపి సైతం ప్రపంచ ఛాంపియన్, మాజీ ఛాంపియన్లను ఓడించి ఫైనల్ చేరింది. చెస్ వరల్డ్ కప్ ఫైనల్లో ఇద్దరు భారత క్రీడాకారిణులు తలపడనుండటంతో ప్రపంచం దృష్టి వీరి ఫైనల్ మ్యాచ్‌పై పడింది.

15 ఫోర్లు, 7 సిక్సర్లతో ఏబీ డివిలియర్స్ ఊచకోత


దక్షిణాఫ్రికా ఆటగాడు ఏబీ డివిలియర్స్ 2025 వరల్డ్ ఛాంపియన్‌షిప్ ఆఫ్ టెబెర్నెట్‌లో దుమ్మురేపుతున్నారు. ఇంగ్లాండ్ ఛాంపియన్స్‌తో జరిగిన 8వ మ్యాచ్‌లో, డివిలియర్స్ తన తుఫాను బ్యాటింగ్‌తో బౌలర్లను ఆశ్చర్యపరిచాడు. దక్షిణాఫ్రికా ఛాంపియన్స్ తరపున డివిలియర్స్ కేవలం 41 బంతుల్లోనే సెంచరీ చేసి జట్టుకు నులభమైన విజయాన్ని అందించాడు. టోర్నమెంట్‌లో దక్షిణాఫ్రికాకు ఇది పరుసగా రెండో విజయం. ఈ మ్యాచ్‌లో ఏబీ డివిలియర్స్ 51 బంతుల్లో 116 పరుగులతో ఆజేయంగా నిలిచాడు. అతని ఇన్నింగ్స్‌లో 15 ఫోర్లు, 7 సిక్సర్లు కూడా ఉన్నాయి. ఈ విధంగా, దక్షిణాఫ్రికా ఒక్క వికెట్ కూడా కోల్పోకుండా మ్యాచ్‌ను గెలుచుకుంది.



హల్క్ హెమాగన్ మరణం గుండెపోటుతో చికిత్స పొదుతూ మృతి

ఆగ్నేయాసియాతోపాటు ప్రపంచవ్యాప్తంగా రెజింగ్ అభిమానులకు బిగ్ షాక్. ప్రొఫెషనల్ రెజింగ్‌లో కొత్త చరిత్ర సృష్టించిన లెజెండరీ రెజ్లర్ హల్క్ హెమాగన్ 71 ఏళ్ల వయసులో మరణించారు. ఫ్లోరిడా, క్లియర్‌వాటర్‌లోని తన నివాసంలో గుండెపోటు (కార్డియాక్ అరెస్ట్) రావడంతో ఆయనను వెంటనే ఆస్పత్రికి తరలించారు. అక్కడ చికిత్స పొదుతూనే ఆయన మ-రణించినట్టు అంతర్జాతీయ మీడియాలో వెలువడింది. ఈ ఘటన రెజింగ్ ప్రపంచాన్ని విషాదంలో ముంచెత్తింది. ఆయన అభిమానులను షాక్‌కి గురవ్వడం. హల్క్ హెమాగన్ గత కొన్ని నెలలుగా ఆరోగ్య సమస్యలతో పోరాడుతున్నారని వార్తలు వచ్చాయి. మే 2025లో ఆయన గొంతు, మెడకు సంబంధించిన శస్త్రచికిత్స (ఫోర్-లెవల్ ఎంటీరియర్ సెల్యులర్ డిస్సెక్షన్ అండ్ ఫ్లూషన్) చేయించుకున్నారు. ఈ శస్త్రచికిత్స ఆయన ఆరోగ్యంపై తీవ్ర ప్రభావం చూపింది. అయినప్పటికీ ఆయన కోలుకుంటున్నారని కుటుంబం ప్రకటించింది. ఇటీవల ఆయన

కోమాలో ఉన్నారని రుమర్లు వచ్చినప్పటికీ, ఆయన భార్య నైడ్రె ఈ ఆరోపణలను ఖండించారు. ఆమె ఇన్‌స్టాగ్రామ్ ద్వారా “ఆయన కోమాలో లేరు, ఆయన గుండె చాలా స్ట్రాంగ్‌గా ఉంది. కోలుకుంటున్నారు” అని ప్రకటించారు. ఇంతలో ఆయన మ-రణించారనే వార్త అభిమానుల్లో నిరాశను కలిగించింది. హల్క్ హెమాగన్ అసలు పేరు టెర్రీ యూజీన్ బోలియాగా . 1953 ఆగస్టు 11న అమెరికా జార్జియా రాష్ట్రంలోని ఆగస్టాలో జన్మించారు. రెజింగ్ రంగంలోకి అడుగుపెట్టిన తర్వాత ఆయన “హల్క్ హెమాగన్” అనే పేరుతో ప్రసిద్ధి చెందారు. 1970ల నాటికి ఆయన రెజింగ్‌లో తన ప్రత్యేక శైలితో ఆకట్టుకున్నారు. 1980లలో ఆయన “హుల్మేనియా” అనే ఉత్సాహభరితమైన స్టోరీని క్రియ చేశారు. రెజింగ్‌ను ప్రపంచవ్యాప్త క్రీడగా మార్చారు. ఆయన ఎరుపు, పసుపు రంగుల డ్రెస్‌లు, హ్యాండిల్‌బార్ ముస్తాన్,అనే ప్రసిద్ధ డ్రెలాగ్‌తో అభిమానులను మంత్రముగ్ధులను చేశారు.హల్క్ హెమాగన్ రెజింగ్ రంగంలో అనేక రికార్డులను సృష్టించారు. హల్క్



హెమాగన్ ఏడు సార్లు ఛాంపియన్‌షిప్ గెలిచారు. మొదటి తొమ్మిది రెజ్లమేనియా కామెంట్‌లలో ఎనిమిదిసార్లు ప్రధాన ఆకర్షణగా నిలిచారు. ఆయన ఆండ్రి ది జెయింట్, రాండ్ సీవేజ్, ది రాక్ వంటి లెజెండ్‌లతో పోరాడిన విషయం రెజింగ్ చరిత్రలో ప్రత్యేకమైనది. 1996లో ఆయన తన “హుల్మేన్ హల్క్ హెమాగన్” పేరుతో న్యూ వరల్డ్ ఆర్డర్స్‌వేన్‌ను స్థాపించి, తన కెరియర్‌లో

కొత్త అధ్యాయం ప్రవేశపెట్టారు. ఈ మార్పు రెజింగ్ రంగంలో భారీ మలుపు తిప్పింది. రెజింగ్ బయోండ్: సినిమాలు మరియు టీవీరెజింగ్‌తోపాటు హల్క్ హెమాగన్ హుల్మేన్‌లోనూ తన గుర్తింపు సాధించారు. 1982లో వచ్చిన “రాక్ %×××%” సినిమాలో థండర్‌లెమ్మి పాత్రలో నటించి ప్రేక్షకులను ఆకర్షించారు. “నో హెూల్స్ బార్న్”, “సబర్బన్ కమాండ్”, “మిస్టర్ నానీ” వంటి సినిమాల్లో నటించిన ఆయన, తన రెజింగ్ బలాన్ని సినిమాల్లోనూ ప్రదర్శించారు. “హెమాగన్ నోన్ బెస్ట్” అనే ఇన్నింగ్స్‌లో టీవీ షోలో తన కుటుంబంతో కలిసి పాల్గొనడం ద్వారా ఆయన ప్రజల మదిలో మరింత స్థిరపడ్డారు. ఈ షో 2005 నుంచి 2007 వరకు ప్రసారం అయ్యింది. హల్క్ హెమాగన్ తన రెజింగ్ కెరియర్‌లో అనేక విధాలుగా గాయపడ్డారు. ఇవి ఆయన ఆరోగ్యంపై ఎక్కువ ఒత్తిడి తీసుకొచ్చాయి. గత దశాబ్దంలో ఆయన 25 శస్త్రచికిత్సలు చేయించుకున్నారుని ఆయన ఒకసారి వెల్లడించారు. అయినా తన ఆరోగ్య సమస్యలను అధిగమించి రెజింగ్ రంగంలో తిరిగి ప్రవేశించేందుకు ప్రయత్నించారు. 2025లో రియల్ అమెరికన్ ఫ్రీస్టైల్ రెజింగ్ అనే కొత్త వెంచర్‌ను ప్రారంభించి, దాని కమిషనర్‌గా నియమితులయ్యారు. ఈ క్రీడను ప్రపంచవ్యాప్తంగా విస్తరించేందుకు ఆయన ఆసక్తి చూపించారు. హల్క్ హెమాగన్ మరణించిన రోజున ఉదయం, ఫ్లోరిడాలోని నివాసానికి అత్యవసర సేవల విభాగాలు చేరుకున్నాయి. గుండెపోటు రావడంతో ఆయనను డ్రైవర్‌పై ఆస్పత్రికి తరలించగా, అక్కడ ఆయన మరణించినట్టు నిర్ధారణ అయ్యింది.

విశ్వంభర షూటింగ్ విజీలో చిరంజీవి

అగ్ర కథానాయకుడు మెగాస్టార్ చిరంజీవి సతీస్తున్న పాన్ ఇండియా చిత్రం 'విశ్వంభర' సినిమా షూటింగ్ శరవేగంగా పూర్తి కావస్తోంది. ఈ చిత్రంపై భారీ అంచనాలు నెలకొన్నాయి. సోషియా-ఫాంటసీ చిత్రంగా తెరకెక్కుతున్న ఈ చిత్రానికి వశిష్ట దర్శకత్వం వహిస్తుండగా.. త్రిష కథానాయికగా నటిస్తుంది. యూవీ క్రియేషన్స్ భారీ బడ్జెట్తో నిర్మిస్తున్న ఈ చిత్రం ఈ ఏడాది చివరిలో ప్రేక్షకుల ముందుకు రాబోతుంది. అయితే ఈ మూవీ నుంచి తాజాగా అవ్డేట్ను పంచుకున్నాడు దర్శకుడు వశిష్ట. ఈ మూవీ వివరి పెడ్యూల్ షూటింగ్ తాజాగా స్టార్ట్ అయినట్లు- మెగాస్టార్ చిరంజీవి సెట్స్లో జాయిన్ అయినట్లు- ప్రకటించాడు. ఈ సందర్భంగా సెట్స్లో ఉన్న చిరు ఫోటోను పంచుకున్నాడు. అయితే లాస్ట్ పెడ్యూల్లో పాటను చిత్రీకరించబోతున్నట్లు తెలుస్తుంది. ఈ సినిమాలో ఓ రీమిక్స్ సాంగ్ ఉండబోతోందని ప్రచారం జరుగుతోంది. చిరంజీవి నటించిన సూపర్ హిట్ సినిమాలోని ఏదైన ఒక పాటను 'విశ్వంభర' సినిమాలో రీమిక్స్ చేయబోతున్నారని వార్తలు వినిపిస్తున్నాయి. ఈ వార్తల్లో ఎంతవరకు నిజమందో తెలియదు కానీ సోషల్ మీడియాలో దీనిపై పెద్ద చర్చ జరుగుతోంది. బాలీవుడ్ నటి మౌని రాయ్ ఈ స్పెషల్ సాంగ్ లో చిరంజీవితో కలిసి సైపులు వేయనున్నారని కూడా సమాచారం. 'విశ్వంభర' సినిమాకు ఎం.ఎం. కీరవాణి సంగీతం అందిస్తున్నారు.



తాండవం షూటింగ్లో బాలకృష్ణ

చిత్రసీమలో కొన్ని కలయికలు ఎంతో ప్రత్యేకం. వాళ్లు మళ్లీ జట్టు కట్టారంటే చాలు... అంచనాలు ఆకాశాన్ని తాకుతాయి. అభిమానులు ఆత్రుతగా ఎదురు చూస్తారు. నందమూరి బాలకృష్ణ - బోయపాటి శ్రీను కలయిక అలాంటిదే! వరుసగా మూడు సినిమాలతో సంచలన విజయాల్ని సొంతం చేసుకున్నారు ఈ ఇద్దరూ. నాలుగో చిత్రం కోసం మరోసారి జట్టు- కట్టారు. ఆ చిత్రం విజయవంతమైన 'అఖండ'కి కొనసాగింపుగా 'అఖండ 2: తాండవం' పేరుతో రూపొందుతోంది. 14 రీల్స్ ప్లస్ పతాకంపై రామ్ ఆచంట, గోపీ ఆచంట సంయుక్తంగా నిర్మిస్తున్నారు. ఎం.తేజస్విని నందమూరి సమర్పిస్తున్నారు. ఇందులో బాలకృష్ణ సరసన సంయక్తా మేనన్ నటిస్తున్నారు. ఆది పినిశెట్టి ముఖ్య భూమిక పోషిస్తున్నారు. ప్రస్తుతం ఆంధ్రప్రదేశ్లోని మారేడుమిల్లి అడవుల్లో చిత్రీకరణ సాగుతోంది. వారం రోజులపాటు- సాగే ఈ పెడ్యూల్లో బాలకృష్ణపై కొన్ని కీలక సన్నివేశాల్ని తెరకెక్కిస్తున్నట్లు- సినీ వర్గాలు తెలిపాయి. దసరా సందర్భంగా సెప్టెంబరు 25న ప్రేక్షకుల ముందుకొస్తున్న ఈ చిత్రానికి సంగీతం: తమన్, ఛాయాగ్రహణం: సి.రాంప్రసాద్, సంతోష్ డిటాకే, కళ: ఎ.ఎస్.ప్రకాష్, కూర్పు: తమ్మిరాజు.



వర్క్ లైఫ్ బ్యాలెన్స్ పై మిల్క్ బ్యూటీ సెన్సేషనల్ కామెంట్స్



ఫిల్మ్ ఇండస్ట్రీలో వర్క్ లైఫ్ బ్యాలెన్స్ పై తీవ్ర చర్చలు జరుగుతున్న సంగతి తెలిసిందే. ఇప్పటికే ఎంతోమంది ఈ విషయంపై మాట్లాడి తమ తమ అభిప్రాయాలను వెల్లడించగా ఇప్పుడు మిల్క్ బ్యూటీ తమన్నా లాంగ్ వర్కింగ్ అవర్స్ మరియు హెల్త్ పెడ్యూజ్ అవసరం గురించి మాట్లాడారు. రీసెంట్ గా జరిగిన ఇండియన్ కౌచర్ వీక్ సందర్భంగా తమన్నా ఈ వ్యాఖ్యలు చేశారు. ఈ విషయంలో తమన్నా మాట్లాడుతూ తన వ్యక్తిగత అభిప్రాయాలను చాలా నిజాయితీగా వెల్లడించారు. వర్క్ లైఫ్ బ్యాలెన్స్ ను తాను నమ్మనని, మనలో ఉండే ఇన్సైర్ బ్యాలెన్స్ ను మాత్రమే తాను నమ్ముతానని తమన్నా ఈ సందర్భంగా పేర్కొన్నారు. అసలు వర్క్ లైఫ్ బ్యాలెన్స్ అనేది అబద్ధమనేది తన అభిప్రాయమని, మనం బ్యాలెన్స్ గా ఉంటే ఆ తర్వాత వర్క్ లైఫ్ బ్యాలెన్స్ గా ఉంటాయని తమన్నా అన్నారు. దీపికా పదుకొణె స్పిరిట్ సినిమా నుంచి తప్పుకోవడానికి చెప్పిన ప్రధాన కారణం వర్క్

లైఫ్ బ్యాలెన్స్ అన్న విషయం తెలిసిందే. డైరెక్టర్ సందీప్ రెడ్డి దీపికాను 8 గంటలు వర్క్ చేయమని అడగ్గా దాన్ని ఆమె రిజెక్ట్ చేయడంతో ఫిల్మ్ ఇండస్ట్రీలో వర్కింగ్ అవర్స్ అనేది హాట్ టాపిక్ గా మారింది. ఇలాంటి టైమ్ లో తమన్నా ఈ వ్యాఖ్యలు చేయడంతో అవి నెట్టింట వైరల్ అవుతున్నాయి. ఇదిలా ఉంటే ఇండియా కౌచర్ వీక్ లో తమన్నా రాహుల్ మిశ్రా లేటెస్ట్ కలెక్షన్లో రెండు రకాల కస్ట్ కోచర్ దుస్తుల్లో కనిపించి అందరి దృష్టిని ఆకర్షించారు. అందులో భాగంగా ముందుగా శరీరానికి అతుక్కుని పోయే డిజైనర్ వేర్ లో సింపుల్ మేకప్ తో తది జుట్టుతో కనిపించగా, ఆ తర్వాత ఓ ఫ్లోరల్ లెహంగాలో మరింత అందంగా కనిపించారు. ఈ దుస్తుల్లో తమన్నా మునుపటి కంటే అందంగా ఉందని నెటిజన్లు కామెంట్స్ చేస్తున్నారు.




లక్ కోసం ఎదురు చూస్తున్న కృతిశెట్టి

తొలి సినిమాతోనే పాన్ ఇండియా స్థాయిలో గుర్తింపు తెచ్చుకున్న ముద్దుగుమ్మ కృతి శెట్టికి అద్భుతం ఎక్కువ కాలం నిలవలేదు. శ్యామ్ సింగ రాయ్, బంగారాజు వంటి సినిమాల్లో కృతి ఓకే అనిపించుకున్నా.. ఆ తర్వాత వరుసగా చేసిన సినిమాలు మాత్రం ఆమెను ట్ఆర్గా నిలబెట్టలేక పోయాయి. ప్రేక్షకులు పెద్దగా కనెక్ట్ కాకపోవడంతో ఆమెపై ఆసక్తి తగ్గిపోయింది. చివరగా.. 'మనమే' చిత్రతో కూడా నిలవలేకపోయింది. దీంతో తెలుగులో అవకాశాలు తగ్గడంతో తమిళ సినిమాల వైపు దృష్టి పెట్టిన కృతి. ప్రస్తుతం అక్కడ ఎల్.బి.కె, జినీ సినిమాలు చేస్తుంది. ఈ రెండు సినిమాల పై ఆమె చాలా హోప్స్ పెట్టుకుంది. టాలీవుడ్లో మళ్లీ తన మార్క్ చూపించాలంటే, ఈ సినిమాల సక్సెస్ చాలా ఇంపాక్టరట్. ప్రస్తుతం టాలీవుడ్ డైరెక్టర్లు న్యూ ఫేసిలను ఎక్కువగా ఇంపార్టెన్స్ ఇస్తున్న సమయంలో, కృతిశెట్టి మళ్లీ గట్టిగా రీ ఎంట్రీ- ఇవ్వాలంటే, కంటెంట్ బేస్డ్ సినిమా లేదా.. పవర్ఫుల్ పాత్రతో రీబౌండ్ కావాల్సిందే. తమిళ సినిమాల్లోని ఆమె పనితీరు బాగుంటే, టాలీవుడ్కి తిరిగి రావడం పెద్ద విషయమేమీ కాదు.అంటే కోటివుడ్లో ఆమె చేసిన ఈ కొత్త ప్రయత్నం ఆమె ఫేట్ని మళ్లీ ఎత్తుకు తీసుకెళ్తుందా లేదా అన్నది. అందుకే ఇంతకు ముందు గ్లామర్ షో విషయంలో రిజర్వ్డ్ గా ఉండే కృతి.. ఇప్పుడు మాత్రం ఫుల్ రెచ్చిపోయి ఫోటోషూట్లలో కొత్త లుక్లతో సోషల్ మీడియాను షేక్ చేస్తోంది. సినిమాల ఛాన్సులు తగ్గినా, అభిమానుల్లోనూ, ట్రెండ్లోనూ తన ప్రెజెన్స్ని కొనసాగించేందుకు ఆమె ప్రయత్నం చేస్తోంది.

పవన్ అభిమానుల అత్యుత్సాహం

లండన్లో హరిహర వీరమల్ల నిలిపివేత

పవర్ స్టార్ పవన్ కళ్యాణ్ నటించిన 'హరిహర వీర మల్లు' చిత్రం లండన్లోని ఓ థియేటర్లో ప్రదర్శితమవుతుండగా అనూహ్య ఘటన చోటు- చేసుకుంది. సినిమా స్క్రీనింగ్ సమయంలో కొందరు అభిమానులు కాన్సెట్రి (రంగు కాగితాలు) చల్లడంతో, థియేటర్ సిబ్బంది వెంటనే స్క్రీనింగ్ను నిలిపివేశారు. గురువారం ఈ సినిమా విడుదల కాగా.. యూకేలోని ఓ సింగిల్ స్క్రీన్ థియేటర్లో 'హరి హర వీర మల్లు' సినిమాను ప్రదర్శిస్తున్నారు. అయితే ఈ సినిమాను చూడటానికి వెళ్లిన అభిమానులు తమ హీరోపై అభిమానాన్ని చాటుకునేందుకు థియేటర్ లోపల కాన్సెట్రి చల్లడం మొదలుపెట్టారు. ఇండియాలో తమ హీరోలకు ఇలాంటివి చల్లడం మనకు కనిపిస్తునే ఉంటాయి. అయితే విదేశాల్లోని థియేటర్లలో ఇలాంటి వాటికి అనుమతిలేదు. ఒకవేళ ఇలా పేషర్లు చింటి వేయాలి అనుకుంటే ముందుగానే థియేటర్ యాజమాన్యం వద్ద అనుమతిని తీసుకోవాలి. అయితే పవన్పై అభిమానం చూపేందుకు కాన్సెట్రిని చల్లిన అభిమానులపై థియేటర్ సిబ్బంది సీరియస్ అయ్యింది. దీంతో వెంటనే స్పందించి సినిమా ప్రదర్శనను నిలిపివేశారు. కాన్సెట్రి చల్లిన అభిమానులను థియేటర్ నుండి బయటకు వెళ్లిపోవాలని, ఇలాంటి చర్యలు ఆమోదయోగ్యం కాదని స్పష్టం చేశారు. ఈ ఘటనకు సంబంధించిన వీడియోలు సోషల్ మీడియాలో వైరల్ అవుతున్నాయి.



తీసుకువెళ్లడం కంటే మంచి విషయం ఏముంటుంది. అది నా దృష్టిలో చాలా గొప్ప పని. డ్రైవింగ్ అంటే నాకెంతో ఇష్టం. అది నాకు ఎప్పుడూ బోర్ కొట్టదు. అందుకే రిటైర్ అయిన తర్వాత స్పెయిన్లోని బార్సిలోనా వెళ్లి అక్కడ ఉబర్ డ్రైవర్గా వర్క్ చేస్తానని చెప్పారు. గతంలోనూ ఫహాద్ ఇదే విషయాన్ని చెప్పారు. సినిమాలు కాకుండా మీకు ఏ పని అంటే ఇష్టమని అడిగితే.. 'ఉబర్ డ్రైవర్గా ఉండడం కంటే నాకు ఆనందాన్నిచ్చే పని మరొకటి ఉండదు. ఈ విషయాన్ని తన భార్య సజ్జియాకు కూడా చెప్పిపట్ట- తెలిపారు. ఆమె కూడా ఓకే అన్నదని వివరించారు.

నటన నుంచి రిటైర్ అయ్యాక డ్రైవర్గా మారుతా

నటుడు ఫహాద్ షాజిల్ ఆసక్తికర విషయం వెల్లడి

నటుడిగా రిటైర్ అయ్యాక బార్సిలోనాలో ఊబర్ డ్రైవర్గా బతికేస్తానని నటుడు షాజిల్ అన్నారు. వెవిద్యమైన సినిమాల్లో నటిస్తూ భాషతో సంబంధం లేకుండా అందరినీ ఆకట్టుకుంటున్నారu నటుడు ఫహాద్ షాజిల్ . తాజాగావడివేలుతో కలిసి 'మారిశన్' అంటూ కామెడీ థ్రిల్లర్ మూవీతో ప్రేక్షకుల ముందుకువచ్చారు. ఈ సినిమా ప్రచారంలో భాగంగా ఓ ఆసక్తికర విషయాన్ని పంచుకున్నారు. భవిష్యత్తులో సినిమాలకు విరామం ప్రకటించిన తర్వాత తాను క్యాబ్ డ్రైవర్ అవుతానని చెప్పారు. బార్సిలోనాలో క్యాబ్ సదుత్తాసని అది తనకెంతో ఇష్టమైన పని అని పేర్కొన్నారు. మేము కొన్ని నెలల క్రితం కూడా బార్సిలోనా వెళ్లాం. నాకెంతో ఇష్టమైన ప్రదేశమది. ప్రేక్షకులు నన్ను తెరపై చూసి 'ఇక చాల్లే చూడలేకపోతున్నాం..' అనుకున్న రోజు! అక్కడికి వెళ్లి స్థిరపడతాను. ప్రజలను ఒక ప్రాంతం నుంచి మరో ప్రాంతానికి తీసుకువెళ్తా. నేను సరదాగా చెప్పడం లేదు. జనాలను వారి గమ్యస్థానాలకు తీసుకువెళ్లడం కంటే మంచి విషయం ఏముంటుంది. అది నా దృష్టిలో చాలా గొప్ప పని. డ్రైవింగ్ అంటే నాకెంతో ఇష్టం. అది నాకు ఎప్పుడూ బోర్ కొట్టదు. అందుకే రిటైర్ అయిన తర్వాత స్పెయిన్లోని బార్సిలోనా వెళ్లి అక్కడ ఉబర్ డ్రైవర్గా వర్క్ చేస్తానని చెప్పారు. గతంలోనూ ఫహాద్ ఇదే విషయాన్ని చెప్పారు. సినిమాలు కాకుండా మీకు ఏ పని అంటే ఇష్టమని అడిగితే.. 'ఉబర్ డ్రైవర్గా ఉండడం కంటే నాకు ఆనందాన్నిచ్చే పని మరొకటి ఉండదు. ఈ విషయాన్ని తన భార్య సజ్జియాకు కూడా చెప్పిపట్ట- తెలిపారు. ఆమె కూడా ఓకే అన్నదని వివరించారు.